

RNI NO. GUJ/GUJ/2004/15191



ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંધ્ય દૈનિક

સનસનાટી નહીં, સત્ય. અફવા નહીં આધાર !

BHAVNAGAR

www.aaspassdaily.com



લીલા વર્લ્ડ વાઈડ

થુપનું અખબાર સમુહ

● મેનેજીંગ તંત્રી : કોમલકાંત શર્મા

બીઝનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫ ફેક્સ : ૨૫૧૪૫૧૫

● સંવત ૨૦૮૨ અષાઢ વદ - ૮

શુક્રવાર તા.૦૭-૦૮-૨૦૨૬

અંક : ૨૩૪ વર્ષ : ૨૩

news@aaspassindia.com

કિંમત રૂ. ૨-૫૦ પાના - ૮

કચ્છના સરકીક પર ચીન-પાકિસ્તાનની નાપાક ચાલ

ભારતની સમુદ્રી સરહદે અસ્થિરતા ફેલાવવાનું શરુ

અરબ સાગરમાં પાકિસ્તાન દ્વારા ભારતીય નેવીને ઘેરવા 'અબાબીલ પ્રોજેક્ટ' શરુ

ઈસ્લામાબાદ, ભારતની ઉત્તર અને પૂર્વીય સરહદો પર સતત તણાવ પેદા કર્યા બાદ હવે ચીને પાકિસ્તાનની મિલીબગતથી ભારતની પશ્ચિમ સમુદ્રી સરહદ પર પણ અસ્થિરતા ફેલાવવાનું શરુ કર્યું છે. કચ્છ સરહદ નજીક આવેલા વ્યુહાત્મક રીતે સંવેદનશીલ સરકીક વિસ્તારમાં પાકિસ્તાન ચીન અને તુર્કીની મદદથી પોતાની સૈન્ય તાકાત અને નેવલ ઈન્ફ્રાસ્ટ્રક્ચર ઝડપથી વધારી રહ્યું છે. અરબ સાગરમાં ભારતીય નેવલ પાવરને સીધો પડકાર આપવા માટે પાકિસ્તાને અહીં ખતરનાક 'અબાબીલ પ્રોજેક્ટ' અમલમાં



મૂક્યો છે.

'અબાબીલ-૫' ડિવાઈન સ્ટ્રાઈક' નામના આ પ્રોજેક્ટની સીધી દેખરેખ પાકિસ્તાનના ફિલ્ડ માર્શલ અસીમ મુનીર પોતે કરી રહ્યા છે. આ યોજના અંતર્ગત કચ્છની સરહદ પાસે સરકીક વિસ્તારમાં અત્યાધુનિક સૈન્ય ઉપકરણો ગોઠવવામાં આવી રહ્યા છે. ભારતની સુરક્ષાને ગંભીર

પડકાર આપવા માટે પાકિસ્તાને અહીં તેના નેવલ સ્પેશિયલ સર્વિસ શુપ (SSG) કમાન્ડો તૈનાત કર્યા છે, જેઓ સમુદ્ર, હવા અને જમીન પર હાઈ-રિસ્ક મિશન પાર પાડવા માટે ખાસ તાલીમ પામેલા હોય છે. આ સૈન્ય આધુનિકીકરણમાં ચીન અને તુર્કી પાકિસ્તાનના મુખ્ય સહયોગી બન્યા છે. પાકિસ્તાને સરકીક અને અરબ સાગરમાં તુર્કીના આત્મઘાતી અને સર્વેલન્સ ડ્રોન, ચીનના અત્યાધુનિક હોવરક્રાફ્ટ, હાઈ-સ્પીડ નેવલ બોટ્સ તેમજ આધુનિક રોકેટ અને એર ડિફેન્સ સિસ્ટમ તૈનાત કરી છે. આ એડવાન્સડ એર ડિફેન્સ સિસ્ટમ

ભારતીય સુરક્ષા એજન્સીઓનું હાઈ એલર્ટ

પાકિસ્તાન દ્વારા સરકીક અને અરબ સાગરમાં પાયલટ વિનાના એરિયલ અને મેરીટાઈમ ડ્રોન્સનો વધતો ઉપયોગ ભારત માટે ચિંતાનો વિષય બન્યો છે. જોકે, પાકિસ્તાનની આ તમામ નાપાક હરકતો અને સરહદી વિસ્તારોમાં થઈ રહેલા ફેરફારો પર ભારતીય સુરક્ષા એજન્સીઓ અને નેવી દ્વારા અત્યંત સચેત નજર રાખવામાં આવી રહી છે. ભારતીય સશસ્ત્ર દળો કોઈપણ સ્થિતિને પહોંચી વળવા માટે સંપૂર્ણપણે સજ્જ છે.

સરકીક વિસ્તારમાં પાકિસ્તાન આર્મીની નવી રોકેટ ફોર્સ સાથે સંકલન સાધીને કામ કરશે. આ ઉપરાંત, અરબ સાગરમાં પાકિસ્તાનની તાકાતમાં વધારો કરતા ચીને તેને પહેલી 'હેંગર ક્લાસ સબમરીન' પણ સંપાદિત કરી છે. આ સબમરીનને કારણે પાકિસ્તાનની સ્થેલ્ય ક્ષમતા (દુશ્મનની નજરથી બચીને છૂપા રહેવાની ક્ષમતા) અને સેકન્ડ સ્ટ્રાઈક ક્ષમતા (હુમલા બાદ વળતો પ્રહાર કરવાની શક્તિ) નોંધપાત્ર રીતે મજબૂત થઈ છે.

હવે રિકવરી એજન્ટો નહીં કરી શકે દાદાગીરી!

RBIએ બદલ્યા નિયમો, ૧ જાન્યુઆરી, ૨૦૨૭થી અમલમાં આવશે

નવીદિલ્હી, જો તમે બેંક કે કોઈ ફાઇનાન્સ કંપની પાસેથી લોન લીધી હોય ભારતીય રિઝર્વ બેંક (ઈર્) દ્વારા લોન રિકવરીના નિયમોમાં મોટો ફેરફાર કરવામાં આવ્યો છે. આ નવા નિયમોનો મુખ્ય હેતુ એ સુનિશ્ચિત કરવાનો છે કે લોન વસૂલાતના નામે ગ્રાહકો સાથે ગેરવર્તણૂક કે માનસિક દબાણ ન કરવામાં આવે. આ નવા નિયમો આગામી ૧ જાન્યુઆરી, ૨૦૨૭થી અમલમાં આવશે.

નવા નિયમો અનુસાર, રિકવરી એજન્ટો હવે કોઈપણ ગ્રાહકને ધમકાવી શકશે નહીં અને વારંવાર ફોન કે મેસેજ કરીને હેરાન પણ નહીં કરી શકે. સૌથી મહત્વની વાત એ છે કે, સવારે ૮ વાગ્યા પહેલાં અને સાંજ પછી રિકવરી કોલ કરવાની પણ મંજૂરી રહેશે નહીં. આ ઉપરાંત, એજન્ટો ગ્રાહકના પરિવારજનો કે મિત્રોને પણ પરેશાન કરી શકશે નહીં.

આરબીઆઈએ સ્પષ્ટ કર્યું છે કે રિકવરી એજન્ટો કોઈપણ ગ્રાહકનો ફોન લોક કરી શકાશે નહીં.

ગ્રાહકની પ્રાઈવેસીનું સંપૂર્ણ ધ્યાન રાખવું ફરજિયાત રહેશે. જો તમે ઈએમઆઈ પર મોબાઈલ ખરીદ્યો હોય, તો બેંક અથવા ફાઇનાન્સ કંપની ફક્ત તે જ મોબાઈલને લોક કરી શકશે, જેના માટે લોન લેવામાં આવી છે. અન્ય કોઈ લોનની વસૂલાત માટે તમારો ફોન લોક કરી શકાશે નહીં.

પેરા મેડિકલમાં ૧૫ હજારથી વધુ બેઠક ખાલી રહેવાની શક્યતા

ગાંધીનગર, રાજ્યમાં ધોરણ ૧૨ સાયન્સના પરિણામો બાદ નર્સિંગ સહિતના પેરા મેડિકલ કોર્સિસમાં પ્રવેશ માટેનું મેરિટ લિસ્ટ જાહેર કરી દેવામાં આવ્યું છે. આ વર્ષે ધો. ૧૨ સાયન્સના પરિણામના આધારે તૈયાર કરવામાં આવેલા મેરિટ લિસ્ટમાં કુલ ૩૪,૭૪૧ વિદ્યાર્થીઓનો

સમાવેશ થયો છે, જ્યારે દસ્તાવેજોમાં ખામી કે અન્ય કારણોસર ૨,૫૨૬ વિદ્યાર્થીઓ મેરિટ યાદીમાંથી બહાર થઈ ગયા છે. કુલ ઉપલબ્ધ બેઠકો સામે મેરિટમાં આવેલ વિદ્યાર્થીઓની સંખ્યા ઓછી હોવાથી આ વખતે પ્રથમ રાઉન્ડના અંતે ૧૫ હજારથી પણ વધુ બેઠકો ખાલી રહેવાની પ્રબળ શક્યતા સેવાઈ રહી છે.

સાઉદી પર હુથીઓનો મોટો હુમલો, નાગરિકોને બનાવ્યા નિશાન

સાઉદી સેનાએ આ હુમલાને આંતરરાષ્ટ્રીય માનવાધિકાર અને કાયદાનું ખુલ્લું ઉલ્લંઘન ગણાવ્યું

યમન, યમન સરહદે સાઉદી અરેબિયાના નજરાનમાં ઈરાન સમર્થિત હુથી બળવાખોરોએ હુમલો કર્યો છે. આ હુમલામાં ૪ વર્ષના બાળક સહિત ૧૧ નાગરિકો ઘાયલ થયા છે. ઘાયલોમાં ૭ સાઉદી, ૧ યમની, ૨ ઈજિપ્તીયન અને ૧ પાકિસ્તાની પ્રવાસી સામેલ છે. સાઉદી સેનાએ તેને માનવાધિકારનું ઉલ્લંઘન

ગણાવ્યું છે. આ હુમલાથી સરહદી તણાવ વધ્યો છે. યમન સરહદ નજીક આવેલા સાઉદી અરેબિયાના નજરાન વિસ્તારમાં ઈરાન સમર્થિત હુથી બળવાખોરો દ્વારા કરવામાં આવેલા હુમલામાં ૪ વર્ષના બાળક સહિત ૧૧ નાગરિકો ગંભીર રીતે ઘાયલ થયા છે. એપ્રિલ ૨૦૨૨ માં થયેલા યુદ્ધવિરામ બાદ સરહદી

વિસ્તારમાં તણાવ ફરી એકવાર ચરમસીમાએ પહોંચ્યો છે. સાઉદી સેનાએ આ હુમલાને આંતરરાષ્ટ્રીય માનવાધિકાર અને કાયદાનું ખુલ્લું ઉલ્લંઘન ગણાવ્યું છે. સાઉદી અરેબિયાની સેનાના પ્રવક્તા તૂર્કિયે અલ-મલ્કીએ સોશિયલ મીડિયા પ્લેટફોર્મ 'ઠ' પર માહિતી આપતા જણાવ્યું હતું કે, ઘાયલોમાં ૭ સાઉદી નાગરિકો,

૧ યમની, ૨ ઈજિપ્તીયન અને ૧ પાકિસ્તાની પ્રવાસી સામેલ છે. હુથી મિલિશિયાએ જાણીજોઈને સામાન્ય નાગરિકો અને રહેણાંક વિસ્તારો પર અંધાધૂંધ ગોળીબાર અને રોકેટ દાગ્યા હતા. અલ-મલ્કીએ કડક શબ્દોમાં કહ્યું કે સામાન્ય નાગરિકોને નિશાન બનાવવું એ 'કસ્ટમરી ઈન્ટરનેશનલ હુમેનિટરિયન લો' નો સીધો ભંગ છે.

સુરત ડિસ્ટ્રિક્ટ કોર્ટની બહાર વકીલો દ્વારા પરિપત્રનો વિરોધ

સુરત ડિસ્ટ્રિક્ટ કોર્ટ બહાર ગુજરાત હાઈકોર્ટ દ્વારા જાહેર કરાયેલા નવા પરિપત્રના વિરોધમાં સુરત વકીલ મંડળના નેજા હેઠળ ૨૦૦૦થી વધુ વકીલોએ વિરોધ પ્રદર્શન કરીને કામકાજથી અળગા રહેવાનો નિર્ણય લીધો છે. વકીલોની મુખ્ય રજૂઆત છે કે પહેલા કોર્ટ કામકાજમાં લીગલ પેપર અને જરૂરિયાત મુજબના ફોન્ટનો ઉપયોગ કરવામાં આવતો હતો, પરંતુ

હવે હાઈકોર્ટ દ્વારા ફરજિયાત છઠ્ઠાઈના પેપર અને સ્પેસિફિક (ચોક્કસ) ફોન્ટ સાઈઝ વાપરવાનો નિયમ બનાવતાં દસ્તાવેજો તૈયાર કરવામાં ભારે મુશ્કેલીઓ ઊભી થઈ રહી છે. આ અંગે અગાઉ પરિપત્ર રદ કરવા માટે ગુજરાત હાઈકોર્ટમાં રજૂઆત કરવા છતાં પણ કોઈ સકારાત્મક નિર્ણય ન આવતાં આખરે વકીલોને આજે અને આવતીકાલે બે દિવસીય હડતાલ પાડીને કોર્ટનું કામકાજ ઠપ કરવાની ફરજ પડી છે.

ગુજરાતમાં ૬૭ ડિસ્ટ્રિક્ટ, ૬૩ સિવિલ, ૨૬ સિનિયર સિવિલ જજની બદલી

ગાંધીનગર, ગુજરાત હાઈકોર્ટ દ્વારા તાબાની અદાલતોમાં મોટા પાયે જજશથી બદલીઓ અને બઠતીઓ કરવામાં આવી છે. આ બદલી અને બઠતીની જગ્યાએ વર્તમાન જગ્યાએથી ૧૭ ઓગસ્ટ સુધીમાં તેઓએ ચાર્જ સંભાળવાનો રહેશે. રાજ્યની તાબાની અદાલતોમાં ૬૩ સિવિલ જજની આંતર જિલ્લા બદલી કરવામાં આવી છે અને એક જ કોર્ટમાં આંતરિક બદલીની વાત કરવામાં આવે તો અમદાવાદમાં ૨, ભરૂચમાં ૨,

ભાવનગરમાં ૧, દાહોદમાં ૧, ગાંધીનગરમાં ૧, કચ્છમાં ૩, મહેસાણામાં ૩, મોરબીમાં ૧, રાજકોટમાં ૬, સાબરકાંઠામાં ૧, સુરતમાં ૬ અને વડોદરામાં ૨ સિવિલ જજની આંતરકોર્ટ બદલી કરવામાં આવી છે. સિનિયર સિવિલ જજમાં ૨૬ની આંતરિક જિલ્લા બદલી કરવામાં આવી છે. જ્યારે ૭૯ જજને પ્રમોશન આપવામાં આવ્યું છે. એક જ કોર્ટમાં આંતરિક બદલીની વાત કરવામાં આવે તો અમદાવાદમાં ૩, અરવલ્લીમાં ૧, બનાસકાંઠામાં ૫, ભાવનગરમાં ૨,

દાહોદમાં ૨, દારકામાં ૨, ગાંધીનગર ૪, ગીર સોમનાથ ૧, જામનગરમાં ૮, જૂનાગઢમાં ૩, કચ્છમાં ૧, ખેડા ૭, મહેસાણા ૬, મોરબી ૩, નર્મદા ૨, પાટણ ૧ અને પોરબંદરમાં ૨, રાજકોટ ૨, સાબરકાંઠા ૫, સુરત ૧૯, સુરેન્દ્રનગર ૨, વડોદરા ૨૧ અને વલસાડમાં ૨નો સમાવેશ થાય છે. ૬૭ ડિસ્ટ્રિક્ટ જજની આંતરિક જિલ્લા બદલી કરવામાં આવી છે. ઉપરાંત પ્રમોશન સાથે ટ્રાન્સફર થઈ હોય તેવા ૫૭ જજઓનો સમાવેશ થાય છે. જ્યારે ૮૬ જજઓને ઓડિશનલ

સેશન્સ અથવા સેશન્સથી સેશન્સ ડિવિઝન ખાતે મુકવામાં આવ્યા છે. જેમાં અમદાવાદમાં ૮, અમરેલીમાં ૨, આણંદમાં ૪, અરવલ્લીમાં ૧, બનાસકાંઠામાં ૬, ભરૂચમાં ૫, ભાવનગરમાં ૩, બોટાદમાં ૧, છોટા ઉદેપુરમાં ૧, ગાંધીનગરમાં ૪, જામનગરમાં ૨, કચ્છમાં ૮, ખેડામાં ૧, મહેસાણામાં ૫, મોરબીમાં ૧, મનાસકાંઠામાં ૧, પાટણમાં ૨, રાજકોટમાં ૮, સુરતમાં ૧૭, સુરેન્દ્રનગરમાં ૪, વડોદરામાં ૧૧નો સમાવેશ થાય છે.

ચાર દાયકા બાદ બોફોર્સ કેસ બંધ, સુપ્રીમે અંતિમ અરજ ફગાવી દીધી

ભ્રષ્ટાચારના આરોપોને કારણે રાજીવ ગાંધી ૧૯૮૯ની ચૂંટણી હારી ગયા હતા



નવીદિલ્હી, સુપ્રીમ કોર્ટે લગભગ ૪૦ વર્ષ જૂના બોફોર્સ કોભાંડમાં અંતિમ અરજ ગુરુવારે ફગાવી દીધી હતી. આ સાથે, મામલો હવે સંપૂર્ણપણે બંધ થઈ ગયો છે. મીડિયા અહેવાલો અનુસાર, ન્યાયાધીશ જે.બી. પારડીવાલા અને કે. વિનોદ ચંદ્રનની બેન્ચે જણાવ્યું હતું કે આ કેસમાં વધુ સુનાવણીની જરૂર નથી. કોર્ટે ૨૦૦૫ના દિલ્હી હાઈકોર્ટના હિન્દુજા બ્રધર્સ અને બોફોર્સ કંપનીને નિર્દોષ જાહેર કરવાના નિર્ણયને પડકારતી અપીલ પર સુનાવણી કરવાનો પણ ઈનકાર કર્યો હતો. આ કેસ ૧૯૮૬ના સોદા સાથે સંબંધિત છે જેમાં ભારતે સ્વીડિશ કંપની બોફોર્સ પાસેથી ૧,૪૩૭ કરોડ રૂપિયાની તોપખાના ખરીદ્યા હતા. બાદમાં, આરોપો સામે આવ્યા કે સોદામાં કમિશન ચૂકવવામાં આવ્યું હતું. ભ્રષ્ટાચારના આરોપોને કારણે રાજીવ ગાંધી

૧૯૮૯ની ચૂંટણી હારી ગયા. આ કેસ ૧૯૮૬માં ભારત સરકાર અને સ્વીડિશ કંપની એબી બોફોર્સ વચ્ચે થયેલા ૧,૪૩૭ કરોડ રૂપિયાના બંદૂક ખરીદી સોદા સાથે સંબંધિત છે. ૧૯૮૭માં, એતુ બહાર આવ્યું હતું કે આ સોદો મેળવવા માટે કથિત રીતે લાંચ આપવામાં આવી હતી. આ કેસ ત્યારબાદ દેશના સૌથી મોટા રાજકીય કોભાંડોમાંનો એક બન્યો.

બોફોર્સ કેસ લાંબા સમય સુધી સમાચારમાં રહ્યો, પરંતુ કોર્ટમાં ટકી શક્યો નહીં. તેનું મુખ્ય કારણ પામીયુક્ત તપાસ અને પુરાવા હતા. દિલ્હી હાઈકોર્ટે ૨૦૦૫ના તેના ચુકાદામાં જણાવ્યું હતું કે સીબીઆઈ આરોપોને સાબિત કરવા માટે પૂરતા અને વિશ્વસનીય પુરાવા પૂરા પાડવામાં નિષ્ફળ રહી. જ્યારે આરોપો લગાવવામાં આવ્યા હતા, ત્યારે કોઈપણ આરોપી સાથે કોઈ સીધી કડી મળી શકી ન હતી.

વિદેશી દસ્તાવેજો પ્રમાણિત કરવામાં આવ્યા ન હતા: તપાસ દરમિયાન સીબીઆઈ દ્વારા સ્વીડનથી મેળવેલા દસ્તાવેજો સાચા ન હતા અને યોગ્ય રીતે ચકાસવામાં આવ્યા ન હતા. કોર્ટે જણાવ્યું હતું કે આવા દસ્તાવેજોના આધારે કોઈને આરોપી બનાવવું ગેરવાજબી છે અને ન્યાયિક પ્રક્રિયાનો દુરુપયોગ છે.

FROM INDIA TO THE GLOBE

Delivering quality diagnostics, one innovation at a time.

Truenat, our flagship technology, is patented in 100+ countries and enables timely and accurate diagnosis of 30 diseases.

Molbio is an innovative point-of-care diagnostics company focused on expanding access to accurate, rapid and cost-effective healthcare technologies to diagnose infectious and non-infectious diseases.

The company has strong in-house R&D capabilities with 153 permanent employees, including 136 scientists and a proven track record of developing innovative diagnostic products.

Molbio's flagship innovation, Truenat®, is a novel portable multi-disease diagnostic platform patented in over 100 countries. As of March 31, 2025, it can diagnose 30 diseases.

Truenat® is one of only two rapid molecular tests in the world endorsed by the WHO for the initial diagnosis of tuberculosis (TB) and the detection of rifampicin resistance detection using molecular diagnostic technology. (Source: Lattice Report)

Molbio's product portfolio also includes solutions for radiology, digital pathology, and breast health screening through its subsidiaries, Prognosys Medical Systems Private Limited and OptaScan, as well as its collaboration partner, UE Lifesciences.

Molbio's products are offered globally across public health programs, diagnostic laboratories, and both private and public hospitals.

MOLBIO DIAGNOSTICS LIMITED is proposing, subject to applicable statutory and regulatory requirements, receipt of requisite approvals, market conditions and other considerations, to undertake an initial public offering of its Equity Shares and has filed the RHP dated August 3, 2025 with RoC and the Stock Exchanges. The RHP shall be available on the website of SEBI at www.sebi.gov.in, and is available on the websites of the Stock Exchanges i.e. BSE and NSE at www.bseindia.com and www.nseindia.com, respectively, on the website of the Company at www.molbiodiagnosics.com and the websites of the Kotak Mahindra Capital Company Limited, IPI, Capital Services Limited (formerly known as IPI Securities Limited), Jefferies India Private Limited and Motilal Oswal Investment Advisors Limited at <https://investorbank.kotak.com>, www.ipicapital.com, www.jeffries.com and www.motilal.com, respectively. Any potential investors should note that investment in equity shares involves a high degree of risk and for details relating to such risk, see "Risk Factors" beginning on page 28 of the RHP. Potential investors should not rely on the DRHP filed with SEBI and the Stock Exchanges, and should instead rely on their own examination of our Company and the Offer, including the risks involved, for making any investment decision. This announcement does not constitute an invitation or offer of securities for sale in any jurisdiction. The Equity Shares have not been and will not be registered under the U.S. Securities Act of 1933, as amended (the "U.S. Securities Act") or any state securities laws in the United States, and unless so registered, and may not be offered or sold within the United States, except pursuant to an exemption from, or in a transaction not subject to, the registration requirements of the U.S. Securities Act and applicable U.S. state securities laws. Accordingly, the Equity Shares are being offered and sold outside the United States in "offshore transactions" as defined in and in reliance on, Regulation S under the U.S. Securities Act and the applicable laws of the jurisdictions where such offers and sales are made.

મુખ્યમંત્રી ભુપેન્દ્ર પટેલની ઉપસ્થિતિમાં ગાંધીનગર ખાતે રાજ્યકક્ષાની તિરંગા યાત્રા અને તિરંગા કોન્સર્ટનું આયોજન



અમદાવાદ, ગુજરાતમાં ‘હર ઘર તિરંગા’ અભિયાન અંતર્ગત યોજાનારા વિવિધ કાર્યક્રમો અંગે માહિતી આપતા નાયબ મુખ્યમંત્રી હર્ષ સંઘવીએ જણાવ્યું હતું કે, વડાપ્રધાન નરેન્દ્રભાઈ મોદીના વિગ્ન અને એકતાના સંદેશ સાથે કશ્મીરથી કન્યાકુમારી સુધી સમગ્ર દેશમાં ‘હર ઘર તિરંગા’ અભિયાનનું

રાજ્યમાં ૧૨૦૦થી વધુ તિરંગા યાત્રાનું આયોજન: ૭૦ લાખથી વધુ ઘરો પર તિરંગો લહેરાશે

આયોજન કરવામાં આવી રહ્યું છે. દેશની સુરક્ષા માટે શહાદત આપનાર વીર જવાનો, તેમના પરિવારો પ્રત્યે આદર વ્યક્ત કરવા તેમજ બાળકોથી લઈને વૃદ્ધો સુધી સૌ નાગરિકોમાં દેશભક્તિના ભાવને મજબૂત કરવાના હેતુથી આ વર્ષે ગુજરાતમાં તા.૮ થી ૧૭ ઓગસ્ટ દરમિયાન વિવિધ રાષ્ટ્રભક્તિના કાર્યક્રમોનું આયોજન કરવામાં આવશે.

નાયબ મુખ્યમંત્રી ઉમેર્યું હતું કે, મુખ્યમંત્રી ભુપેન્દ્ર પટેલ તથા મંત્રીમંડળના સભ્યો સહિતના મહાનુભાવોની ઉપસ્થિતિમાં આગામી તા. ૧૦ ઓગસ્ટે

ગાંધીનગર ખાતે રાજ્યકક્ષાની તિરંગા યાત્રા અને ‘તિરંગા કોન્સર્ટ’નું આયોજન કરવામાં આવ્યું છે. આ ઉપરાંત ૧૧ ઓગસ્ટે અમદાવાદ, ૧૨ ઓગસ્ટે રાજકોટ અને ૧૪ ઓગસ્ટે વડોદરા ખાતે તિરંગા યાત્રા યોજાશે.

તેમણે કહ્યું કે, આ વર્ષે સમગ્ર ગુજરાતમાં ૭૦ લાખથી વધુ ઘરો પર તિરંગો લહેરાવવામાં આવશે. ભારત પાકિસ્તાન સરહદ પર આવેલા ગામડાઓથી લઈને રાજ્યના મોટા શહેરો સુધી તમામ જિલ્લાઓમાં તિરંગા યાત્રાનું આયોજન કરવામાં આવશે. જિલ્લા કલેક્ટરશ્રીઓ અને પોલીસ

કમિશનર સાથે વિવિધ ધાર્મિક તેમજ સામાજિક સંસ્થાઓ દ્વારા અત્યાર સુધીમાં રાજ્યભરમાં ૧૨૦૦થી વધુ તિરંગા યાત્રાઓ માટેની મંજૂરી મેળવી લેવામાં આવી છે. આ રાષ્ટ્રીય પર્વમાં રાજ્યની સામાજિક સંસ્થાઓ, યુનિવર્સિટીઓ, શાળા-કોલેજો અને ધાર્મિક સંસ્થાઓ પણ ઉત્સાહભેર જોડાઈને આયોજનને વધુ વ્યાપક બનાવી રહી છે. આ ઉપરાંત રાજ્યના તમામ તાલુકાઓ, ગામડાઓ અને નવી બનેલી મહાનગરપાલિકાઓ તેમજ નગરપાલિકાઓમાં પણ સ્થાનિક કક્ષાએ રાષ્ટ્રભક્તિના

વિવિધ કાર્યક્રમો યોજાશે.

વીર શહીદોને નમન કરવા અને જવાનોનો આભાર માનવા માટે દર વર્ષે યોજાતી આ યાત્રાઓમાં લાખોની સંખ્યામાં નાગરિકો અને યુવાનો જોડાય છે. આ વર્ષે પણ મોટી સંખ્યામાં ગુજરાતના યુવાનો, વિદ્યાર્થીઓ અને તમામ સમાજના લોકો દેશભક્તિના મહાપર્વમાં સહભાગી બનશે તેવો વિશ્વાસ તેમણે વ્યક્ત કર્યો હતો. તા. ૧૪ ઓગસ્ટ સવારે તમામ જિલ્લા મથકો પર ‘વિભાજન વિભીષિકા સ્મૃતિ દિવસ’નો ખાસ કાર્યક્રમ પણ યોજાશે તેમ તેમણે ઉમેર્યું હતું.

ગુજરાતમાં ૧૨ થી ૧૫ ઓગસ્ટ બાદ કેટલાક વિસ્તારોમાં ભારે વરસાદ પડવાની શક્યતા

ઉત્તર ગુજરાત, સૌરાષ્ટ્ર અને કચ્છના વિસ્તારોમાં પણ હળવાથી મધ્યમ વરસાદની સંભાવના

અમદાવાદ, ગુજરાતમાં ચોમાસું હાલમાં સ્થિર ગતિએ આગળ વધી રહ્યું છે. રાજ્યના વિવિધ જિલ્લાઓમાં હળવાથી મધ્યમ વરસાદી ઝાપટોં પડી રહ્યા છે અને આગામી કેટલાક દિવસો સુધી પણ આવું જ વાતાવરણ રહેવાની સંભાવના વ્યક્ત કરવામાં આવી છે. હવામાન વિભાગના અનુમાન મુજબ ૧૧ ઓગસ્ટ સુધી રાજ્યના મોટાભાગના વિસ્તારોમાં સામાન્યથી મધ્યમ વરસાદ ચાલુ રહી શકે છે, જ્યારે ૧૨થી ૧૫ ઓગસ્ટ દરમિયાન વરસાદનું પ્રમાણ કેટલાક વિસ્તારોમાં વધી શકે છે.

દરમિયાન દક્ષિણ ગુજરાત, સૌરાષ્ટ્ર અને કચ્છના અનેક વિસ્તારોમાં હળવાથી મધ્યમ વરસાદ નોંધાઈ શકે છે. સુરત, નવસારી, વલસાડ, ડાંગ, તાપી, ભરૂચ, નર્મદા, વડોદરા, અમદાવાદ, ગાંધીનગર, મહેસાણા, બનાસકાંઠા, પાટણ, સાબરકાંઠા, ખેડા, આણંદ, પંચમહાલ, દાહોદ, રાજકોટ, જામનગર, મોરબી, અમરેલી, ભાવનગર, જૂનાગઢ, ગીર સોમનાથ, પોરબંદર, દેવભૂમિ દ્વારકા અને કચ્છ સહિતના જિલ્લાઓમાં વરસાદી માહોલ રહેવાની આગાહી કરવામાં આવી છે.

હવામાન વિભાગના અનુમાન મુજબ ૮થી ૧૧ ઓગસ્ટ દરમિયાન પણ રાજ્યના મોટા ભાગના વિસ્તારોમાં વાદળછાયું વાતાવરણ અને છૂટાછવાયા વરસાદી ઝાપટોં જોવા મળી શકે છે. દક્ષિણ ગુજરાત અને મધ્ય ગુજરાત ઉપરાંત ઉત્તર ગુજરાત, સૌરાષ્ટ્ર અને કચ્છના વિસ્તારોમાં પણ હળવાથી મધ્યમ વરસાદની સંભાવના યથાવત રહેશે.

મધ્યમ ગાળાના હવામાન અનુમાન મુજબ ૧૨થી ૧૫ ઓગસ્ટ વચ્ચે રાજ્યના કેટલાક વિસ્તારોમાં વરસાદ વધુ સક્રિય બની શકે છે.

છત્રાલ જીઆઈડીસીમાં નકલી ધી બનાવતી ફેક્ટરીનો પર્દાફાશ: કરોડોનો શંકાસ્પદ જથ્થો નકલી પ્રોડક્ટનો આશરે ૩૦ હજાર લીટર જેટલો જથ્થો વિવિધ ટ્રેડિંગ કંપનીઓને સપ્લાય કરવામાં આવતો હતો

ગાંધીનગર, ગાંધીનગર રેન્જ પોલીસે એક મોટી કાર્યવાહી કરીને છત્રાલ જીઆઈડીસીમાં ચાલી રહેલી નકલી ધી બનાવતી ફેક્ટરીનો પર્દાફાશ કર્યો છે. પોલીસના દરોડા દરમિયાન ‘હેપી ઓઈલ ઇન્ડસ્ટ્રી’ નામની ફેક્ટરીમાંથી રૂ. ૧.૬૭ કરોડની કિંમતનો શંકાસ્પદ રૂ. માં ઓઈલ અને કેમિકલનો જથ્થો જપ્ત કરવામાં આવ્યો છે.

તપાસમાં સામે આવ્યું છે કે આ ફેક્ટરીમાં પામ ઓઈલમાં ખતરનાક કેમિકલ ભેળવીને પ્રોડક્ટ તૈયાર કરવામાં આવતી હતી. આ નકલી પ્રોડક્ટનો આશરે ૩૦ હજાર લીટર જેટલો જથ્થો વિવિધ ટ્રેડિંગ કંપનીઓને સપ્લાય કરવામાં આવતો હતો. ત્યારબાદ કેટલાક વેપારીઓ આ પ્રોડક્ટ પર પોતાની બ્રાન્ડનું લેબલ

શિક્ષકોના પ્રશ્નોના ત્વરિત નિરાકરણ માટે સેવા સમાધાન પોર્ટલ લોન્ચ કરાયું : ૩ લાખથી વધુ શિક્ષકોને મળશે સીધો લાભ રાજ્ય સરકારની શિક્ષણ ક્ષેત્રે ઐતિહાસિક ડિજિટલ પહેલ

ગાંધીનગર, રાજ્યની સરકારી અને ગ્રાન્ટેડ પ્રાથમિક તેમજ માધ્યમિક શાળાઓના શિક્ષકોના વહીવટી અને સેવાકીય પ્રશ્નોના ત્વરિત, પારદર્શી અને સમયબદ્ધ ઉકેલ માટે શિક્ષણ વિભાગ દ્વારા ‘સેવા સમાધાન પોર્ટલ’ <https://ssp.ssguja@a.org/> લોન્ચ કરવામાં આવ્યું છે. આ મહત્વપૂર્ણ ડિજિટલ પહેલનો શુભારંભ શિક્ષણ મંત્રી ડૉ. પ્રદ્યુમન વાજાના હસ્તે કરવામાં આવ્યો હતો. આ પ્રસંગે શિક્ષણ રાજ્ય મંત્રી શ્રી રીવાબા જાહેજની પ્રેરક ઉપસ્થિત રહ્યા હતાં. આ પહેલથી રાજ્યભરના ૩ લાખથી વધુ શિક્ષકોના સેવાકીય પ્રશ્નોનો ઓનલાઈન ઉકેલ આવશે. શિક્ષણ મંત્રી ડૉ. પ્રદ્યુમન વાજાએ જણાવ્યું હતું કે, રાજ્ય સરકારનો મુખ્ય અભિગમ ‘ઝંઘડોજીવિ-હૈજિ’ નો છે. તમામ વહીવટી કામગીરી પોર્ટલ

મારફતે ઓનલાઈન થવાથી શિક્ષકો પરનો વહીવટી બોજ ઘટશે અને શિક્ષકો વર્ગખંડમાં શિક્ષણની ગુણવત્તા સુધારવા પર પૂર્ણ ધ્યાન કેન્દ્રિત કરી શકશે. આ ઉપરાંત શિક્ષકોને હવે પોતાના સેવાકીય પ્રશ્નો કે રજૂઆતો માટે તાલુકા કે જિલ્લા કચેરીઓના ચક્કર કાપવામાંથી કાયમી મુક્તિ મળશે. શિક્ષકો પોતાના પ્રશ્નોનું નિરાકરણ ઝડપથી થતા હકારાત્મક અભિગમ સાથે વર્ગખંડમાં વધુ નિષ્ઠાથી કર્યેર રહેશે. મુખ્યમંત્રી શ્રી ભૂપેન્દ્ર પટેલના માર્ગદર્શન હેઠળ શિક્ષણ વિભાગ દ્વારા શરૂ કરાયેલું ‘સેવા સમાધાન પોર્ટલ’ એ માત્ર એક ટેકનોલોજીકલ પ્લેટફોર્મ નથી, પરંતુ ગુડ ગવર્નન્સ-સુશાસન અને શિક્ષક-કેન્દ્રિત વહીવટની દિશામાં લેવાયેલું એક ક્રાંતિકારી પગલું છે. શિક્ષકો વહીવટી ગૂંચવણોથી મુક્ત રહીને માત્ર ભણાવવા પર ધ્યાન કેન્દ્રિત કરી શકે તેવી વ્યવસ્થા આ પોર્ટલ દ્વારા કરવામાં

આવી છે. આ પોર્ટલ મારફતે શિક્ષકોના ફિક્સ પગારમાંથી કાયમી કરવા, ઉચ્ચતર પગાર ધોરણ, CPF/GPF, રજા મંજૂરી, પેન્શન અને એરિયર્સ જેવા સેવાકીય પ્રશ્નોનું ઓનલાઈન અને સમયબદ્ધ નિરાકરણ લાવી શકશે, તેમ શિક્ષણ મંત્રી ડૉ. પ્રદ્યુમન વાજાએ જણાવ્યું હતું. શિક્ષણ રાજ્ય મંત્રી શ્રીમતી રીવાબા જાહેજએ જણાવ્યું હતું કે, ‘સેવા સમાધાન પોર્ટલ’ના પ્રથમ તબક્કામાં તા. ૦૫ થી ૩૧ ઓગસ્ટ, ૨૦૨૬ સુધી ઓનલાઈન અરજીઓ સ્વીકારવામાં આવશે. આ પોર્ટલ મારફતે હાલમાં તાલુકા કે જિલ્લા કક્ષાએ લાંબા સમયથી પડતર હોય તેવી જ અરજીઓ રજૂ કરવાની રહેશે. આ પોર્ટલની કામગીરી અંગે દર મહિને શિક્ષણ વિભાગના અગ્રસચિવશ્રીની અધ્યક્ષતામાં જિલ્લાવાર ફરિયાદોના સમયબદ્ધ નિકાલ માટે સમીક્ષા બેઠક યોજાશે.

સુરતમાં સૂર્યા મરાઠી હત્યા કેસના આરોપી સતીશ મરાઠાની તીક્ષ્ણ હથિયારના ઘા ઝીંકી સરાજાહેર હત્યા હુમલા દરમિયાન ફાયરિંગ પણ થયું હોવાની પ્રાથમિક માહિતી સામે આવી

સુરત, શહેરમાં ફરી એકવાર ગેંગવોરનો લોહિયાળ ખેલ સામે આવ્યો છે. ભેસ્તાનના ભીમનગર વિસ્તારમાં વર્ષ ૨૦૨૦ના કુખ્યાત સૂર્યા મરાઠી હત્યા કેસના આરોપી અને રીઠા ગુનેગાર સતીશ મરાઠા ઉર્ફે સત્યા સુરેશભાઈ યાગેડેની (ઉ.વ. ૩૨, રહે. રામરાજ્ય સોસાયટી, ગોડાદરા) જાહેરમાં તીક્ષ્ણ હથિયાર વડે હત્યા કરવામાં આવી હતી. હુમલા દરમિયાન ફાયરિંગ પણ થયું હોવાની પ્રાથમિક માહિતી સામે આવી છે. પોલીસે સમગ્ર મામલે તપાસ શરૂ કરી છે. આ હત્યા સમયે સતીશની સ્ત્રી મિત્ર પણ તેની



સાથે જ હતી. ભીમનગર ખાતે મંદિર નજીક આવેલા કાલુના અડા પાસે સતીશ પોતાની કારમાં સ્ત્રી મિત્ર સાથે બેઠો હતો. આ દરમિયાન ટુ વ્હીલર પર આવેલા અંદાજે પાંચથી સાત જેટલા શખ્સોએ કારને ઘેરી લીધી હતી. ત્યારબાદ જીવ બચાવવા સતીશ

ત્યાંથી ભાગ્યો હતો. હુમલાખોરોએ તીક્ષ્ણ હથિયાર વડે એક પછી એક મોઢા, છાતી અને હાથ પર ઘા ઝીંક્યા હતા. જેથી સતીશ ગંભીર રીતે ઘાયલ થયો હતો. ગંભીર ઇજાઓના કારણે તેનું ઘટનાસ્થળે જ મોત નીપજ્યું હતું.

ભેસ્તાનમાં હત્યાનો ભોગ બનેલો સતીશ મરાઠા વેડોડાના સૂર્યા મરાઠીની હત્યામાં પકડાયો હતો. એ પછી મારામારી ધમકી સહિતના ગુના પણ તેની વિરુદ્ધ પોલીસ ચોપડે નોંધાયા હતા. ગોડાદરામાં તાજેતરમાં સતીશ સામે પોલીસ કાર્યવાહી કરી હતી. ઉપરાંત બ્રિજ નીચે દારૂનું સ્ટેન્ડ પણ ચલાવતો હોવાનું સામે આવ્યું છે.

ગાંધીનગરના ચિલોડા વિસ્તારમાં ૪ વર્ષની દીકરી પર સગા પિતાએ દુષ્કર્મ આચર્યું પિતા-પુત્રીના સંબંધને કલંકિત કરનાર નરાધમ શખ્સની પોલીસે કરી ધરપકડ

ગાંધીનગર, પાટનગર ગાંધીનગર નજીક આવેલા ચિલોડા વિસ્તારમાંથી માનવતા અને પવિત્ર સંબંધોને શર્મસાર કરતી એક અત્યંત અરેષ્ટીભરી ઘટના સામે આવી છે. જેમાં એક નરાધમ પિતાએ પોતાની જ ૪ વર્ષની વયની માસૂમ પુત્રી પર દુષ્કર્મ આચરીને પિતા-પુત્રીના સંબંધને કલંકિત કર્યો છે. પોલીસે આ મામલે ત્વરિત કાર્યવાહી કરીને આરોપી પિતાની ધરપકડ કરી લીધી છે.

મળતી વિગતો અનુસાર, આરોપી પિતા અને તેની પત્ની વચ્ચે છેલ્લા કેટલાક સમયથી અણબનાવ ચાલી રહ્યો હતો. પતિ-પત્ની વચ્ચેના મનદુઃખના કારણે માતા પોતાના બાળકોને લઈને પિયર જતી રહી

વડોદરા એસએસજી હોસ્પિટલમાંથી દુષ્કર્મ કેસનો આરોપી પોલીસને ધક્કો મારી ફરાર

ઘટનાના પગલે હોસ્પિટલ પરિસરમાં ફિલ્મી દંશ્યો સર્જાયા

વડોદરા, વડોદરાની સયાજી જનરલ હોસ્પિટલ (એસએસજી)માંથી એક કેદી ફરાર થઈ જતાં પોલીસ દોડતી થઈ ગઈ છે. દુષ્કર્મ કેસમાં આરોપી તરીકે પકડાયેલો યુવક સારવાર માટે હોસ્પિટલમાં લાવવામાં આવ્યો હતો. જ્યાં ઈન્જેક્શન આપવા માટે હાથકડી ખોલવામાં આવતા તેણે તકનો લાભ લઈ પોલીસકર્મીને ધક્કો મારી ભાગી છૂટ્યો હતો. આ સમગ્ર ઘટનાના પગલે હોસ્પિટલ પરિસરમાં ફિલ્મી દંશ્યો સર્જાયા હતા. પોલીસ આરોપીને શોધવા માટે હોસ્પિટલ આસપાસના



વિસ્તારમાં સઘન તપાસ કરી રહી છે. મળતી માહિતી મુજબ, આરોપી ગોવિંદ રમેશ વિહાતિયા દાહોદનો રહેવાસી છે અને દુષ્કર્મ કેસમાં કાચા કામનો આરોપી છે. તેને સ્કિન અને પેશાબની જગ્યાએ ઈન્જેક્શન હોવાથી સારવાર માટે વડોદરાની એસએસજી હોસ્પિટલમાં લાવવામાં આવ્યો હતો. પોલીસ આરોપીને વોર્ડ નંબર-૫માં ઈન્જેક્શન અપાવવા લઈ ગઈ હતી. હાથ પર ઈન્જેક્શન આપવાનું હોવાથી તેની હાથકડી ખોલવામાં આવી હતી. આ દરમિયાન આરોપીએ અચાનક તકનો લાભ લીધો હતો અને પોલીસકર્મીને ધક્કો મારીને ત્યાંથી ભાગી ગયો હતો.

અમદાવાદમાં ૯ ફૂટથી વધુ ઊંચાઈ ધરાવતી માટીની ગણેશજીની મૂર્તિ સ્થાપિત કરવા પર પ્રતિબંધ



અમદાવાદ, અમદાવાદમાં આગામી ૧૪ સપ્ટેમ્બરથી શરૂ થનારા ગણેશ મહોત્સવને લઈને પોલીસ કમિશનરે મહત્વપૂર્ણ જાહેરનામું બહાર પાડ્યું છે. દર વર્ષે શહેરમાં મોટી સંખ્યામાં ગણેશ મહોત્સવનું આયોજન થતું હોવાથી કાયદો અને વ્યવસ્થા જળવાઈ રહે તેમજ પર્યાવરણનું સંરક્ષણ થાય તે

ગણેશ મહોત્સવને લઈને પોલીસ કમિશનરે જાહેરનામું બહાર પાડ્યું

પર્યાવરણના સંરક્ષણ અને વિસર્જન દરમિયાન ઉભી થતી સમસ્યાઓને ધ્યાનમાં રાખીને લેવામાં આવ્યો હોવાનું માનવામાં આવે છે.

જાહેરનામામાં મૂર્તિના નિર્માણમાં વપરાતા રંગોને લઈને પણ સ્પષ્ટ સૂચના આપવામાં આવી છે. મૂર્તિ બનાવવા માટે કેમિકલયુક્ત અથવા પર્યાવરણને નુકસાન પહોંચાડતા રંગોનો ઉપયોગ કરવા પર સંપૂર્ણ પ્રતિબંધ મૂકવામાં આવ્યો છે. મૂર્તિ બનાવનાર કારીગરો તેમજ આયોજકોને પર્યાવરણમૈત્રી રંગોનો જ ઉપયોગ કરવાની સૂચના આપવામાં આવી છે, જેથી વિસર્જન બાદ નદી,

રાજ્યની તમામ પંચાયતોમાં હવે ઑડિટ પછી તરત ‘એગ્રિઝિટ કોન્ફરન્સ’નું આયોજન ફરજિયાત બનાવાયું

ગુજરાત સરકારે પંચાયતી રાજ વ્યવસ્થામાં પારદર્શકતા, જવાબદારી અને સુશાસનને વધુ મજબૂત બનાવવા માટે એક મહત્વનો નિર્ણય કર્યો

ગાંધીનગર, આલોચિત અધિકારી-કર્મચારી વિરુદ્ધ તાત્કાલિક પગલા ભરવામાં રહેશે સરળતા ગુજરાત સરકારે પંચાયતી રાજ વ્યવસ્થામાં પારદર્શકતા, જવાબદારી અને સુશાસનને વધુ મજબૂત બનાવવા માટે એક મહત્વનો નિર્ણય કર્યો છે. અત્યાર સુધી પંચાયતોમાં ઑડિટ દરમિયાન સામે આવતી ગંભીર ગેરરીતિઓ અંગે કાર્યવાહીમાં પ્રક્રિયાગત વિલંબ

થતો હતો, પરંતુ આ સ્થિતિ હવે બદલાવા જઈ રહી છે. મુખ્યમંત્રી શ્રી ભૂપેન્દ્રભાઈ પટેલના નેતૃત્વમાં રાજ્ય સરકારે પારદર્શક પંચાયતની દિશામાં મહત્વનું પગલું ભરતા તમામ જિલ્લા વિકાસ અધિકારીઓ (ડીડીઓ)ને સૂચના આપી છે કે ગ્રામ પંચાયત, તાલુકા પંચાયત અને જિલ્લા પંચાયતનું વાર્ષિક ઑડિટ પૂર્ણ થતાં જ ફરજિયાત ‘એગ્રિઝિટ કોન્ફરન્સ’ યોજાવામાં આવે, જેથી ગંભીર ગેરરીતિઓ

સામે તાત્કાલિક કાર્યવાહી હાથ ધરવામાં આવી શકે. આ નિર્ણય દ્વારા રાજ્ય સરકારે ભ્રષ્ટાચાર સામે કડક સંદેશ આપ્યો છે. સાથે જ આ નિર્ણયથી પંચાયતી રાજ વ્યવસ્થામાં નાણાકીય ગેરરીતિઓ પર લગામ લાગશે તથા પારદર્શકતા વધારવાની સાથે પ્રજાના નાણાંનું વધુ અસરકારક સંરક્ષણ થઈ શકશે. ‘પારદર્શક પંચાયત’ માટે પ્રતિબદ્ધ મુખ્યમંત્રી શ્રી ભૂપેન્દ્રભાઈ પટેલના નેતૃત્વ હેઠળની રાજ્ય સરકાર અને મંત્રી શ્રી ઋષિકેશ

પટેલ તેમજ રાજ્ય મંત્રી શ્રી સંજયસિંહ મહિડાના માર્ગદર્શન હેઠળ પંચાયત તથા ગ્રામ ગૃહ નિમણિ વિભાગે તા. ૨૮/૦૭/૨૦૨૬ના રોજ એક પરિપત્ર જાહેર કરી સમગ્ર રાજ્યમાં નવી પ્રક્રિયા અમલમાં મૂકી દીધી. નવી વ્યવસ્થા મુજબ હવે દરેક જિલ્લા, તાલુકા અને ગ્રામ પંચાયતનું ઑડિટ પૂર્ણ થતાં જ નિર્ધારિત દિવસે જિલ્લા વિકાસ અધિકારીની અધ્યક્ષતામાં ફરજિયાતપણે એગ્રિઝિટ કોન્ફરન્સ યોજાશે.

સિહોરના ગઢુલાના બે સગા ભાઈઓ હિન્દુ યુવતીઓને ભગાડી ગયા: સંયુક્ત ઓપરેશનમાં કુંડળ ગામ નજીકથી મુક્ત કરાવાઈ

પોલીસે ત્વરિત કાર્યવાહી કરી આરોપીઓને યુવતી સાથે ભાવળની કાંટમાંથી પકડી પાડ્યા

ભાવનગર LCB, ઉમરાળા-બરવાળા પોલીસ અને બજરંગદળની ટીમે પ કલાકમાં ચુંગાલમાંથી મુક્ત કરાવી: પોલીસે બે આરોપીઓની ધરપકડ કરી

ભાવનગર,તા.૭
ભાવનગર શહેર અને જિલ્લામાં લવ જેહાદના કિસ્સાઓ ચિંતા ઉપજાવી રહ્યા છે. એકાદ માસ અગાઉ જ પોલીસે ૧૦થી વધુ હિન્દુ સગીરા અને યુવતીઓને ચુંગાલમાંથી મુક્ત કરાવી હતી. ત્યારે સિહોર પંથકમાં ફરી એક ગંભીર કિસ્સો પ્રકાશમાં આવ્યો છે. સિહોરના ગઢુલા ગામે રહેતા બે સગા ભાઈઓ મહેબુબ બકાતીશા પઠાણ (ઉ.વ. ૨૭) અને મુસ્તફા બકાતીશા પઠાણ (ઉ.વ. ૨૦) દ્વારા એક સગીરા અને એક પુખ્ત વયની હિન્દુ યુવતીને લગ્નની લાલચ આપી પ્રેમજાળમાં

ફસાવી ભગાડી જવામાં આવી હતી. યુવતીઓ ઘરે ન મળતાં પરિવારજનોએ ઉમરાળા પોલીસ મથકે અપહરણની ફરિયાદ તથા જાણવા જોગ અરજી નોંધાવી હતી. બે અલગ-અલગ ધર્મનો મામલો હોય અને ઘટના સંવેદનશીલ હોવાથી ભાવનગર રેન્જ IGP આર.વી. અસારી, પોલીસ અધિક્ષક નિતેશ પાંડેય અને DySP જે.એચ. દહિયાના માર્ગદર્શન હેઠળ ઉમરાળા અને LCBની ૪ ટીમો બનાવી સઘન શોધોળ હાથ ધરાઈ હતી.

તપાસ દરમિયાન ટેકિનકલ સેલ

અને હ્યુમન રિસોર્સના આધારે બંને આરોપીઓ યુવતીઓને લઈને બરવાળા પોલીસ સ્ટેશન વિસ્તારના કુંડળ નજીક હોવાની ચોક્કસ માત્રમી મળી હતી. જેથી ભાવનગર LCB, ઉમરાળા અને બરવાળા પોલીસ તથા સિહોર બજરંગદળની ટીમે સંયુક્ત ઓપરેશન હાથ ધરી કુંડળ નજીક ભાવળની કાંટમાં દોઢેક કિલોમીટર અંદર દરોડો પાડ્યો હતો. પોલીસે માત્ર ૫ કલાકના ટૂંકા ગાળામાં બંને યુવતીઓને મુક્ત કરાવી બંને ભાઈઓને ઝડપી લીધા હતા.

નોંધનીય છે કે આરોપી મહેબુબ

પઠાણ અગાઉ પણ પોક્સોના ગુનામાં જેલમાં સજા કાપી ચૂક્યો છે અને જેલમાંથી બહાર આવીને તેણે ફરી એ જ સગીરાનું અપહરણ કર્યું હતું. ઉમરાળા પોલીસે BNSની કલમ ૮૭, ૧૩૭(૨), ૫૪ તથા પોક્સો હેઠળ ગુનો નોંધી આગળની કાર્યવાહી હાથ ધરી છે. આ કામગીરીમાં ઉમરાળા I/ C PI એચ.પી. બારડ, LCB PI એમ.એમ. સરવૈયા, PSI પી.ડી. ઝાલા અને બરવાળા PI વિજય ટાંક સહિતની ટીમો જોડાઈ હતી. દીકરીઓ હેમખેમ મળી આવતાં પરિવારોએ પોલીસનો આભાર માન્યો હતો.



સાવજો અને માનવ સાથેની આકસ્મિક ઘટનાઓમાં સંવેદના સમજણ અનિવાર્ય

ભાવનગર જિલ્લામાં 'સિંહ દિવસ' ઉજવણી આયોજન બેઠકમાં સહાયક વન સંરક્ષક દ્વારા માર્ગદર્શન

ભાવનગર,તા.૭
ભાવનગર જિલ્લામાં 'સિંહ દિવસ' ઉજવણી સંદર્ભે આયોજન બેઠકમાં સહાયક વન સંરક્ષક બિમલભાઈ ભટ્ટ દ્વારા માર્ગદર્શન આપતાં જણાવાયું કે, સિંહ અને માનવ સાથેની આકસ્મિક ઘટનાઓમાં સંવેદના સમજણ અનિવાર્ય છે. 'સિંહ દિવસ' ઉજવણીમાં વન વિભાગ, શૈક્ષણિક સંસ્થાઓ અને પર્યાવરણ કાર્યકર્તાઓની સામેલગીરી દ્વારા આયોજન સંદર્ભે વાતચીત થઈ.

આ બેઠકમાં ભાવનગર સહાયક વન સંરક્ષક બિમલભાઈ ભટ્ટ દ્વારા માર્ગદર્શન આપતાં જણાવાયું કે, સિંહ અને માનવ સાથેની આકસ્મિક ઘટનાઓમાં સંવેદના સમજણ અનિવાર્ય છે. 'સિંહ દિવસ' ઉજવણીમાં વન વિભાગ, શૈક્ષણિક સંસ્થાઓ અને પર્યાવરણ કાર્યકર્તાઓની સામેલગીરી દ્વારા આયોજન સંદર્ભે વાતચીત થઈ.

દ્વારા આ ઉજવણી સંદર્ભે તબક્કાવાર આયોજન અંગે વાત કરી તેઓએ વિવિધ વિભાગોના સંકલન પર ભાર મૂક્યો. બોટાદ સહાયક વન સંરક્ષક અનિલભાઈ રાઠવા સાથે અધિકારીઓ અને કાર્યકર્તાઓ જોડાયાં. અહીયા અન્ય જિલ્લાઓ સાથે આ ઉજવણીમાં ભાવનગર જિલ્લામાં વન વિભાગ અને શિક્ષણ વિભાગ સાથે અન્ય કચેરીઓ તથા સંસ્થાઓને જોડવા અને સિંહ વિશે ગેરસમજ દૂર કરવા તથા જાગૃતિ અને સાવચેતી માર્ગદર્શન આપવા સંદર્ભે આ

બેઠકમાં ચર્ચા થઈ. પ્રારંભે આવકાર અને સંચાલનમાં ભરતભાઈ ગલાણી રહ્યાં હતાં. આ બેઠકમાં વન વિભાગના રાજુભાઈ પરમાર, સામંતભાઈ ભમ્મર, પાયલબેન જોષી, નીલમબેન ગોલેતર, વિક્રમભાઈ ચૌહાણ વગેરે સંકલનમાં રહ્યાં હતાં.ભાવનગર વન વિભાગ અંતર્ગત ભાવનગર, મહુવા, સિહોર, પાલિતાણા, જેસર તથા વલભીપુર કચેરીઓ અંતર્ગત 'સિંહ દિવસ' ઉજવણી તૈયારીઓ થઈ રહી છે.

મંદિરોમાં ચોરી કરનાર તસ્કર ટોળકી પાસે પોલીસે દેવળીયામાં રીકન્સ્ટ્રક્શન કરાવ્યું

ભાવનગર અને અમરેલી જિલ્લાના દેવળીયા સહિત ૨૬ મંદિરો તથા માતાજીના મઠમાં થયેલી ચોરીઓનો તપાસ પોલીસે પદફાશ કર્યો છે. પોલીસે ભાંખલના મેહુલ મકવાણા, અશ્વીન મકવાણા, ભરત જાની અને અમદાવાદના પ્રત્યક્ષ પાટડીયાની ધરપકડ કરી લાખોનો મુદ્દામાલ જપ્ત કર્યો છે.તપાસના ભાગરૂપે PI ચાવડા અને PSI ખાંભલા સહિતની ટીમે આરોપીઓને દેવળીયા ગામના ચામડા માતાજીના મઠે લઈ જઈ ચોરીની ઘટનાનું રીકન્સ્ટ્રક્શન કરાવ્યું હતું. પોલીસે ચોરીની સમગ્ર પ્રક્રિયાનું પુનઃનિમિષ કરાવી



કાયદેસરની કાર્યવાહી હાથ ધરતાં ગ્રામજનોમાં રાહતની લાગણી વ્યાપી હતી અને તપાસ પોલીસની કામગીરીને અભિનંદન પાઠવ્યા હતા.

ભાવ. સમસ્ત બ્રહ્મ સમાજ દ્વારા ઈનામ વિતરણ અને સન્માન સમારોહ યોજાશે

૮ ઓગસ્ટે યશવંતરાય નાટ્યગૃહ ખાતે ૨૦૦ વિદ્યાર્થીઓ અને ૧૫ પદાધિકારીઓનું કરાશે સન્માન

ભાવનગર,તા.૭
સમસ્ત બ્રહ્મ સમાજ, ભાવનગરના ઉપક્રમે આગામી તારીખ ૮ ઓગસ્ટ ૨૦૨૬ના રોજ સવારે ૮:૩૦ કલાકે યશવંતરાય નાટ્યગૃહ ખાતે "તેજસ્વી તારલાઓને ઈનામ વિતરણ તથા સન્માન સમારોહનું આયોજન કરવામાં આવ્યું છે. આ સમારોહ શૈક્ષણિક, સામાજિક, રાજકીય ક્ષેત્રના અગ્રણીઓ, ઉચ્ચ અધિકારીઓ તેમજ સંતો-મહંતોની હાજરીમાં યોજાશે. આ કાર્યક્રમમાં ધોરણ ૧૦ થી કોલેજ સુધીના આશરે ૨૦૦ તેજસ્વી

વિદ્યાર્થીઓને ઈનામ આપી પ્રોત્સાહિત કરવામાં આવશે. આ સાથે જ તાજેતરમાં ચૂંટાયેલા બ્રહ્મ સમાજના વિવિધ ૧૫ જેટલા પદાધિકારીઓનું પણ વિશેષ સન્માન કરાશે.સમાજના વિવિધ ૧૦ સેન્ટરો પરથી ફોર્મ ભરનાર વિદ્યાર્થીઓને પોસ્ટ દ્વારા હાજર રહેવા જણાવવામાં આવ્યું છે. સરનામાની ભૂલ કે અન્ય અનિયમિતતાને કારણે જો પોસ્ટ દ્વારા પત્ર ન મળ્યો હોય, તો પણ ફોર્મ ભરેલ તમામ વિદ્યાર્થીઓને વાલીઓ સાથે અચૂક હાજર રહેવા સમસ્ત બ્રહ્મ સમાજ ઈનામ વિતરણ કમિટી દ્વારા અપીલ કરવામાં આવી છે.

સોસાયટી વિસ્તારમાં મોટેથી ટેપ વગાડી હેરાનગતિ કરનાર રીક્ષા ચાલકને પકડી પોલીસને સોપાયો

લોકોએ રિક્ષા ઝડપી લઈ દારૂ મળી આવતાં ૧૧૨ નંબર પર કોલ કરી પોલીસને સોંપ્યો, કડક કાર્યવાહીની માંગ

ભાવનગર,તા.૭
ભાવનગરના ગઢેથી વડલા પોલીસ સ્ટેશન વિસ્તારમાં આવેલ કેસરીનંદન અને આણંદજી પાર્ક સોસાયટીના રહેવાસીઓ દ્વારા અવારનવાર હેરાનગતિ કરતા એક રિક્ષા નંબર GJ 27 TB 6378 ના ચાલકને દારૂના જથ્થા સાથે ઝડપી લઈ સ્થાનિક લોકોએ પોલીસને સુપરત કર્યો હતો.

છેલ્લા એકથી દોઢ મહિનાથી આ રિક્ષાચાલક સોસાયટીમાં રાત્રીના સમયે અલ્ટ્રા સાઉન્ડ સિસ્ટમ જોરથી વગાડી, ગાળાગાળી કરી મહિલાઓ તેમજ રહીશોને અવારનવાર હેરાન કરતો હતો. વારંવાર સમજાવવા છતાં પણ તેની વર્તણૂકમાં કોઈ સુધારો આવ્યો નહોતો. તાજેતરમાં રાત્રે ૧૨ વાગ્યાના સુમારે આ વ્યક્તિએ સોસાયટીમાં આવી મહિલાઓ અને રહીશો સાથે

ગેરવર્તણૂક કરી હતી. કંટાળેલા રહીશોએ તુરંત ૧૧૨ નંબર પર કોલ કરીને પોલીસને બોલાવી હતી. પોલીસ સમક્ષ તેને હાજર કરતા તે નશાની હાલતમાં મળી આવ્યો હતો અને તેની રિક્ષામાંથી દારૂનો જથ્થો પણ મળી આવ્યો હતો. સોસાયટીના રહીશોએ આ રિક્ષાચાલક સામે કાયદાકીય રીતે કડકમાં કડક પગલાં લેવા પોલીસને લેખિત રજુઆત કરી હતી.

ભાવનગરમાં 'એનાલોગ પનીર' સામે મ્યુનિ. ફૂડ વિભાગની લાલ આંખ: હોટેલ-રેસ્ટોરન્ટમાં તપાસ હિમાલયા મોલ આસપાસના ૬ એકમોમાં ઓચિંતું ચેકિંગ; આરોગ્ય સાથે ચેડાં કરનારા સામે કડક કાર્યવાહીની ચેતવણી

ભાવનગર,તા.૭
ભાવનગર મહાપાલિકાના ફૂડ સેફ્ટી વિભાગ દ્વારા શહેરમાં ખાણીપીણીની દુકાનો તેમજ હોટેલ-રેસ્ટોરન્ટમાં વેચાતા 'એનાલોગ પનીર' એટલે કે નકલી કે વનસ્પતિ ચરબીયુક્ત પનીર સામે કડક ઝુંબેશ શરૂ કરવામાં આવી છે. નાગરિકોના સ્વાસ્થ્યની સુરક્ષા માટે ફૂડ સેફ્ટી ટીમ દ્વારા શહેરમાં સઘન તપાસ હાથ ધરવામાં આવી છે. ફૂડ સેફ્ટી ઓફિસર દેવાંગ જોષીના જણાવ્યા અનુસાર, હિમાલયા મોલ અને તેની આસપાસના વિસ્તારોમાં આવેલી



ખાણીપીણીની દુકાનોમાં ઓચિંતી તપાસ કરાઈ હતી. આ ગ્રાઈવ દરમિયાન રિયલ પેપરિકા, રીટ્રો, યુ એન્ડ મી, પીઝા સેન્ટર, સિટી પોઈન્ટ રેસ્ટોરન્ટ તેમજ કિસ્મત કાઠીયાવાડી સહિત કુલ

૬ હોટેલ-રેસ્ટોરન્ટ્સનું ચકાસણી હાથ ધરાઈ હતી. જોકે, આ પ્રાથમિક તપાસમાં કોઈ શંકાસ્પદ કે ગેરકાયદેસર એનાલોગ પનીર મળી આવ્યું નથી. સરકારી નિર્ણયના પગલે મોટાભાગના વેપારીઓએ પહેલેથી જ 'એનાલોગ પનીર' કે ચીઝ વપરાતું નથી' તેવા બોર્ડ લગાવી દીધા છે. તંત્ર દ્વારા સ્પષ્ટ સૂચના અપાઈ છે કે જો તપાસમાં નિયમ વિરુદ્ધનું પનીર ઝડપાશે તો કાયદેસરની કડક કાર્યવાહી થશે. ઉચ્ચ કક્ષાએથી નવી સૂચના ન મળે ત્યાં સુધી આ તપાસ ગ્રાઈવ સતત ચાલુ રહેશે.

રાષ્ટ્રપતિ ભવનમાં 'એટ હોમ રિસેપ્શન' માટે એન્જિનિયરિંગ કોલેજના પાર્થ મોરડીયાની પસંદગી

શાંતિલાલ શાહ એન્જિનિયરિંગ કોલેજના વિદ્યાર્થીએ વક્તૃત્વ અને યુવા નેતૃત્વ ક્ષેત્રે સિદ્ધિઓ હાંસલ કરી ગુજરાતનું ગૌરવ વધાર્યું

ભાવનગર,તા.૭
સ્વતંત્રતા દિવસ નિમિત્તે ૧૫ ઓગસ્ટે નવી દિલ્હીના રાષ્ટ્રપતિ ભવન ખાતે યોજાનારા પ્રતિષ્ઠિત 'એટ હોમ રિસેપ્શન' માટે ભાવનગરની શાંતિલાલ શાહ એન્જિનિયરિંગ કોલેજના M.E. (I.T.)ના વિદ્યાર્થી પાર્થ મોરડીયાની વિશેષ મેહમાન તરીકે પસંદગી કરવામાં આવી છે. મૂળ સુરેન્દ્રનગરના રામરાજપર ગામના અને હાલ અમદાવાદ રહેતા પાર્થે આ રાષ્ટ્રીય નિમંત્રણ મેળવી સમગ્ર ગુજરાતનું નામ રોશન કર્યું છે. પાર્થ અભ્યાસની સાથે યુવા નેતૃત્વ, વક્તૃત્વ, યુથ પાલમેન્ટ અને સાંસ્કૃતિક ક્ષેત્રે



સતત ઉત્કૃષ્ટ પ્રદર્શન કરતો રહ્યો છે. તેણે અત્યાર સુધીમાં ૫૦થી વધુ રાષ્ટ્રીય અને રાજ્ય કક્ષાની

સ્પર્ધાઓમાં ભાગ લઈ આશરે ૪૦ સ્પર્ધાઓમાં વિજેતાપદ મેળવ્યું છે. તે ગુજરાત સરકારની યુવા વિધાનસભાનો વિજેતા છે અને છેલ્લા પાંચ વર્ષથી સ્ટેટ યુથ પાલમેન્ટમાં પ્રતિનિધિત્વ કરી રહ્યો છે. અગાઉ રાજસ્થાન વિધાનસભા ખાતે 'નેશનલ એન્વાયર્નમેન્ટ યુથ પાલમેન્ટ'માં તેને 'બેસ્ટ લીડર'નો એવોર્ડ મળ્યો હતો. આ ઉપરાંત VBLYD-2026માં કેન્દ્રીય મંત્રીઓ સમક્ષ 'ઈનોવેશન વિથ ટ્રેડિશન' વિષય પર સફળ પ્રસ્તુતિ આપી હતી. હવે દેશના સર્વોચ્ચ બંધારણીય મંચ તરફથી મળેલું આ આમંત્રણ તેની બહુમુખી પ્રતિભાની મોટી સ્વીકૃતિ દર્શાવે છે.

સૌરાષ્ટ્ર સાસપાસ

લોકસભાનું ચોમાસુ સત્ર ૨૦૨૬: લોકશાહીનો ખુબંત આયતો

સંસદીય ગતિવિધિનો એક ઐતિહાસિક સમયગાળો પસાર થઈ રહ્યો છે ત્યારે સંસદના ચોમાસુ સત્રની વિસ્તૃત સમીક્ષા કરવી જરૂરી છે.

૨૦ જુલાઈ, ૨૦૨૬થી શરૂ થયેલું લોકસભાનું ચોમાસુ સત્ર ભારતીય લોકશાહીની ગતિશીલતાનું સજીવ ઉદાહરણ બની રહ્યું છે. વિવાદો અને વિરોધ વચ્ચે પણ આ સત્રે ઘણાં મહત્વપૂર્ણ કાયદાકીય કાર્યો સંપન્ન કર્યા છે, જે દેશના વિકાસ અને સુશાસન માટે માર્ગલક્ષ્યો સમાન છે. સત્રનો આ સમયગાળો એ બતાવે છે કે વિવિધ મતો વચ્ચે પણ સંસદીય પ્રણાલી કેવી રીતે કાર્યરત રહી શકે છે.લોકસભામાં પાસ થયેલા મહત્વપૂર્ણ બિલો વિશે બાણું જરૂરી છે.આ ચોમાસુ સત્ર દરમિયાન લોકસભાએ કેટલાંક ઐતિહાસિક બિલો પાસ કર્યા છે. સર્વોચ્ચ અદાલત (ન્યાયાધીશોની સંખ્યા) સુધારા બિલ, ૨૦૨૬ હેઠળ સર્વોચ્ચ અદાલતના ન્યાયાધીશોની સંખ્યા ૩૪થી વધારીને ૩૮ કરવામાં આવી છે, જે વધતી જતી કેસોની સંખ્યાને ધ્યાનમાં રાખીને અત્યંત જરૂરી પગલું છે. જાહેર પરીક્ષાઓ (અયોગ્ય માધ્યમોનું નિવારણ) સુધારા બિલ, ૨૦૨૬ (એન્ટી-પેપર લીક બિલ) પાસ થવાથી પરીક્ષા ગેરરીતિઓ સામે કડક કાયદાકીય વ્યવસ્થા ઊભી થઈ છે. રાષ્ટ્રીય ગૌરવના અપમાનનું નિવારણ (સુધારા) બિલ, ૨૦૨૬ (વંદે માતરમ બિલ) રાષ્ટ્રગીત, રાષ્ટ્રધ્વજ અને બંધારણના અપમાનને ગુનો ઠેરવે છે. જન્મ અને મૃત્યુ નોંધણી (સુધારા) બિલ, ૨૦૨૬માં વિલંબિત નોંધણી માટે કડક બે-સ્ટરીય પદ્ધતિ લાગુ કરવામાં આવી છે. વિનિયોગ (નં. ૩) બિલ, ૨૦૨૬ પાસ થવાથી સરકારી ખર્ચની કાયદેસર મંજૂરી મળી છે. બેન્ક્સ ઓફ ડેવલપ્મેન્ટ બિલ, ૨૦૨૬ ડિજિટલ બેંકિંગ રેકોર્ડ્સને બેંક કૌભાંડોના કેસોમાં પુરાવા તરીકે સ્વીકારવાની મંજૂરી આપે છે.વિપક્ષની ભૂમિકા લોકશાહીનો કળહાર સમાન હોવી જોઈએ.વિપક્ષ આ સત્ર દરમિયાન અનેક મુદ્દાઓ ઉઠાવ્યા — રામમંદિર દાનની કથિત ગેરરીતિ, દ્વર્ધ પેપર લીક, દિલ્હીમાં પોલીસ કાર્યવાહી અને કાવેરી જળ વિવાદ. વિપક્ષના સતત વિરોધને કારણે પ્રશ્નોત્તરી અને શ્રુત્યકાળ વારંવાર ખોટવાયા. જોકે, સ્પીકર ઓમ બિરલાએ સભાને શાંતિથી ચલાવવાની અપીલ કરીને લોકશાહી મથાંદાઓ યાદ કરાવી. સરકાર અને વિપક્ષ વચ્ચે પડદા પાછળની વાટાઘાટો પણ ચાલુ રહી, જેમાં સંસદીય બાબતોના મંત્રી કિરેન રિજિયુએ વિપક્ષના નેતા રાહુલ ગાંધી સાથે લગભગ ૫૦ મિનિટની મુલાકાત લીધી. વિપક્ષનો આ સક્રિય વિરોધ લોકશાહીની તંદુરસ્તી દર્શાવે છે.ચાલુ લોકસભાના ચોમાસુ સત્ર દરમિયાન કેટલાંક મહત્વપૂર્ણ બિલો સંસદીય ગતિરોધને કારણે પાસ થઈ શક્યા નથી, જે ભારતીય લોકશાહી માટે ચિંતાનો વિષય છે. આ સત્ર ૨૦ જુલાઈ, ૨૦૨૬થી શરૂ થયું હતું અને ૧૩ ઓગસ્ટ, ૨૦૨૬ સુધી ચાલવાનું નક્કી થયું છે, છતાં ગતિરોધને કારણે ગૃહની કાર્યવાહી મોટા પ્રમાણમાં પ્રભાવિત થઈ છે. સૌથી ચર્ચિત બિલો પૈકીનું એક છે પર્સિસીમા બિલ (Delimitation Bill), જેને વ્યાપક રીતે ૧૩૧મા બંધારણ સુધારા બિલ તરીકે ઓળખવામાં આવે છે. આ બિલ લોકસભાની મહત્તમ સભ્યસંખ્યા ૫૫૦થી વધારીને ૮૫૦ કરવાની અને ચૂંટણી ક્ષેત્રોની સીમાઓ ફરીથી નક્કી કરવાની દરખાસ્ત કરે છે.



ફાઈડે ફોટો સ્કોરી

- દિપક માળી

વરસાદ પછી હરિયાણીથી સજજ બનેલો સોમનાથ નેશનલ હાઈવે અને તેના પર શાંતિથી આગળ વધતું ઘેટાંનું ઘણ... દેશ્ય માત્ર આંખોને જ નહીં, મનને પણ અદભુત શાંતિનો અનુભવ કરાવે છે.ઝડપભરી જિંદગી વચ્ચે કુદરત જાણે એક સંદેશ આપે છે કે જીવનની સાચી ખુશી સાદગી, સહઅસ્તિત્વ અને પ્રકૃતિ સાથેના સંબંધમાં સમાયેલી છે. આવા દેશ્યો શક્ષિક હોય છે, પરંતુ હૃદયમાં કાયમ માટે વસવાટ કરી જાય છે.

ધ્યેય અને ઘગશ હશે તો ધાર્યું કામ થશે

સતત પ્રયત્નથી સાદા દોરામાંથી બનેલું મજબૂત દોરડું પથ્થરમાંય આંકા પાડી શકે છે. તો માણસ કોશિશ કરે તો શું ના કરી શકે?

ઔર્વ ઋષિના ઉપદેશ પ્રમાણે ચક્રવર્તી સમ્રાટ સગરે અશ્વમેધ યજ્ઞનું આયોજન કર્યું. યજ્ઞ માટે જે ઘોડો છોડવામાં આવ્યો તે ઈન્દ્રએ ચોરી લીધો. ઘોડા વગર યજ્ઞા સંપૂર્ણ ના થાય. સગરના પુત્રો ઘોડો શોધવા નીકળ્યા. એ દરમ્યાન સમજફેરથી તેમને મહર્ષિ કપિલમુનિ પર શંકા ગઈ. તેમને લાગ્યું ઘોડો મહર્ષિ એ જ ચોર્યો છે. યજ્ઞના ઘોડા માટે પુત્રોથી મહર્ષિનું અપમાન થઈ ગયું. આ અપમાનના લીધે મહર્ષિના તપોબળથી પુત્રોના શરીરમાંથી સ્વર્ચભૂ અગ્નિ પ્રકટયો. અને પળવારમાં બધા પુત્રો ભડભડ બળીને ભસ્મ થઈ ગયા. રાજમહેલનો ખુણે ખુણો હીબકે ચઢ્યો. રાજકુટુંબમાં શોક છવાઈ ગયો. પુત્રો તો ગયા પણ તેમનો જીવ અવગતે ના જાય તેના માટે ગુરૂને એક ઉપાય બતાવ્યો. સ્વાહા થઈ ગયેલા પુત્રોની ભસ્મ અને અસ્થિઓને

જો ગંગા નદીમાં પધરાવાય તો જીવોનો ઉધ્ધાર થાય. પણ આ એ યુગની વાત છે જ્યારે ગંગાજી ધરતી પર નહોતાં. તે વખતે ગંગાજી બ્રહ્મલોકમાં બ્રહ્માજીના કમંડળમાં હતાં. હવે શું કરવું? જ્યાં સુધી ગંગાજીનું અવતરણ ના થાય ત્યાં સુધી પુત્રોના જીવનો ઉધ્ધાર પણ ના થાય!! મહારાજા સગરનો અંશુમાન નામે એક પૌત્ર હતો. તે ધર્મિષ્ઠ અને લાગણીશીલ હતો. તે કપિલમુનિને મળ્યો. ભૂલ સ્વીકારી. ચરણ-વંદના કરી. સ્તુતિ કરી. વિનંતી કરી. કપિલમુનિએ પ્રસન્ન થઈ એક યજ્ઞપશુ આપી યજ્ઞની બાકીની વિધિ પૂરી કરવા આશીર્વાદ આપ્યાં. યજ્ઞ તો સમાપ્ત થયો પણ અંશુમાને મરેલા જીવોની ભસ્મ અને અસ્થિઓ એક મોટા પોટલામાં સલામત સ્થળે સાચવી રાખ્યાં. તેનો જીવ કકળતો હતો. તેણે ગંગાજીને ધરતી પર ઉતારવાનો દંઢ સંકલ્પ કર્યો. (ના પ્રાપ્ત્યં તપસઃ કિંચિત્) આ જગતમાં એવું કશું જ નથી જે તપથી ભરપૂર કોશિશથી ના મેળવી શકાય. જ્યારે ધ્યેય નજર સામે હોય, ઉત્સાહ

જીવંત હોય તો સંકલ્પ પૂરો કેમ ના થાય ?

અંશુમાને વર્ષો સુધી ધોર તપ કર્યું. છેલ્લા શ્વાસ સુધી તપથી ચલિત ના થયો. છતાં સફળતા ના મળી. અંશુમાનના પુત્ર દિલીપે વિચાર્યું. પિતાજીનો સંકલ્પ પિતૃઓના ઉધ્ધાર માટે હતો. તેણે અધુરા રહેલા સંકલ્પને પૂરો કરવા પ્રયત્ન કરવો જોઈએ. તેમના તપને નકામું ના જવા દેવાય. (યતો હિ સતતં કાર્યસ્તતો દેવેન સિધ્ધતિ) મારે સતત પ્રયત્ન ચાલુ રાખવો જોઈએ. જો કોશિશ ચાલુરહેશે તો ગમે ત્યારે ઈશ્વર સાથ આપશે અને કાર્ય પૂર્ણ થશે.

જોકે દિલીપના જીવંતા પણ સફળતા ના મળી. ત્યારપછી દિલીપના પુત્ર ભગીરથમાં ધ્યેય હાસિલ કરવાનો તલસાટ વધી ગયો. ભગીરથે આખંડ તપ કર્યું. તેના જીવનનો એક એક શ્વાસ ગંગા અવતરણ માટે ખર્ચવા લાગ્યો. છેવટે ગંગાજીના દર્શન થયાં.

”ભગીરથ, હું ધરતી પર આવું તો મારી ગતિ, મારો વેગ, મારો જુસ્સો કોણ ઝીલશે ? જો કે હું ધરતી પર આવવા રાજી નથી. કારણ કે અહીં પાપીઓ મારામાં સ્નાન કરી મને મેલી કરશે! એમના ધોવાયેલા પાપનો નાશ ક્યારે થશે ?” ભગીરથે કહ્યું, ”માતા ભગવાન શિવજીની હું આરાધના કરીશ, તે આપનો વેગ ઝીલશે, અને તમે પાણીની ચિંતા ના કરશો. અહીંના સંતો, ભક્તો અને મહાત્માઓના અંતઃકરણમાં શ્રીહરિનો વાસ હોય છે. તેમના સ્પર્શમાત્રથી આપનું વહેણ શુધ્ધ જ રહેશે!!”ગંગાજી પ્રસન્ન થયાં. શિવજીએ તેમની જટામાં ગંગાજી ધારણ કર્યા અને જટા નીચોવી ગંગાજીનું અવતરણ કરાવ્યું. ભગીરથે તેમનો જ નહિ સંસારનો પણ ઉધ્ધાર કર્યો. આપણને ગંગાજી આપી આપણા સૌનું કલ્યાણ કર્યું. ભગીરથ ગંગાસાગર-સંગમે ગયા. ત્યાં ગંગા માતાની સ્તુતિ કરી ભસ્મ અને અસ્થિઓનું વિસર્જન કર્યું.

વિશેષ

ઇતિહાસના પડછાયામાં ઘેરાયેલું બ્લુચિસ્તાન શાંતિની શોધમાં

દક્ષિણ એશિયાના રાજકીય નકશામાં બલુચિસ્તાન એક એવો પ્રદેશ છે, જે આજે માત્ર પાકિસ્તાનના સૌથી મોટા પ્રાંત તરીકે જ નહીં પરંતુ સતત ચાલતા રાજકીય અસંતોષ, સુરક્ષા પડકારો અને વ્યૂહાત્મક સ્પર્ધાના કેન્દ્ર તરીકે પણ ઓળખાય છે. છેલ્લા કેટલાક વર્ષોમાં અહીં ફરી હિંસક ઘટનાઓમાં વધારો થયો છે. બલોચ સશસ્ત્ર સંગઠનો દ્વારા કરવામાં આવેલા હુમલાઓ, તેના જવાબમાં પાકિસ્તાની સેનાના વિશાળ અભિયાનો અને સામાન્ય નાગરિકો પર પડતી તેની સીધી અસરને કારણે સમગ્ર પ્રદેશ અશાંતિના માહોલમાંથી પસાર થઈ રહ્યો છે. વિશ્વના અનેક દેશો પણ હવે બલુચિસ્તાનને માત્ર

દહરો વર્ષ પહેલાં આ પ્રદેશમાં વિકસેલું મહેરગઢ માનવ સંસ્કૃતિના પ્રારંભિક કેન્દ્રોમાંનું એક માનવામાં આવે છે. અહીં કૃષિ, પશુપાલન અને કાયમી વસવાટની શરૂઆત થઈ હોવાનું પુરાતત્વીય સંશોધનો દર્શાવે છે. મહેરગઢમાંથી પ્રાપ્ત થયેલા અવશેષો બતાવે છે કે તે સમયના લોકો માત્ર ખેતી જ કરતા નહોતા, પરંતુ હસ્તકલામાં પણ પારંગત હતા અને દૂરના પ્રદેશો સાથે વેપારિક સંબંધો ધરાવતા હતા. આ કારણે બલુચિસ્તાન પ્રાચીન વિશ્વમાં સાંસ્કૃતિક અને આર્થિક સંપર્કનો મહત્વપૂર્ણ માર્ગ બની ગયો હતો.સમય જતાં બલુચિસ્તાન પર વિવિધ સામ્રાજ્યોનો પ્રભાવ પડ્યો. પર્શિયન શાસકો, મૌર્ય સામ્રાજ્ય, ગ્રીક

બલુચિસ્તાનનું સૌથી પ્રભાવશાળી રાજ્ય હતું. બ્રિટિશ સરકાર માટે આ વિસ્તારનું વ્યૂહાત્મક મહત્વ એટલું વધારે હતું કે તેણે સીધા શાસન ઉપરત્ત સ્થાનિક શાસકો સાથે કરારો કરીને પોતાનો પ્રભાવ જાળવી રાખ્યો. ભારતના વિભાજન સમયે કલાતના ભવિષ્ય અંગે ગંભીર રાજકીય ચર્ચા શરૂ થઈ. બલોચ રાષ્ટ્રવાદીઓનું કહેવું છે કે કલાતે શરૂઆતમાં પોતાની સ્વતંત્ર સ્થિતિ જાળવવાનો પ્રયાસ કર્યો હતો, જ્યારે પાકિસ્તાનનું વલણ હતું કે આખરે થયેલું વિલીનીકરણ કાયદેસર અને સ્વીકાર્ય હતું. આ બંને દષ્ટિકોણ વચ્ચેનો મતભેદ આજે પણ બલુચિસ્તાનના રાજકીય પ્રશ્નનું કેન્દ્ર છે.

૧૯૪૮ પછી બલુચિસ્તાનમાં અસંતોષ ધીમે ધીમે


ભાસપાસ ચોપાસ



સશસ્ત્ર ચળવળમાં પરિવર્તિત થતો ગયો. વિવિધ સમયગાળામાં થયેલા બળવાઓએ પાકિસ્તાન સરકાર અને સ્થાનિક સંગઠનો વચ્ચેનું અંતર વધાર્યું. કેટલાક સંગઠનો માત્ર વધુ સ્વાયત્તતા માંગે છે, જ્યારે કેટલાક સંપૂર્ણ સ્વતંત્ર બલુચિસ્તાનની માંગ સાથે સક્રિય રહ્યા છે. પાકિસ્તાન સરકાર આવા સંગઠનોને રાષ્ટ્રીય સુરક્ષા માટે ખતરો ગણાવે છે અને તેમની સામે સતત કાર્યવાહી કરે છે. આ કાર્યવાહીઓ દરમિયાન માનવાધિકારોના ઉલ્લંઘન, ગાયબ થયેલા લોકો અને બળજબરીથી ધરપકડ જેવા મુદ્દાઓ પણ આંતરરાષ્ટ્રીય સ્તરે ચર્ચાનો વિષય બન્યા છે.બલુચિસ્તાનની સમસ્યાનું સૌથી મહત્વનું પાણું તેની કુદરતી સંપત્તિ છે. પ્રાકૃતિક ગેસ, સોનું, કોપર, કોલસો અને અન્ય ખનિજોથી સમૃદ્ધ હોવા છતાં સ્થાનિક લોકોમાં ગરીબીનું પ્રમાણ ઊંચું છે. શિક્ષણ, આરોગ્ય, પીવાનું પાણી, રોજગાર અને આધુનિક માળખાકીય સુવિધાઓ હજુ પણ ઘણા વિસ્તારોમાં મર્યાદિત છે. પરિણામે સ્થાનિક સમાજમાં એવી લાગણી પ્રબળ બની છે કે પ્રદેશની સંપત્તિનો લાભ

અન્ય વિસ્તારોને વધારે મળે છે, જ્યારે બલુચિસ્તાન પોતે વિકાસથી વંચિત રહે છે. ચીન-પાકિસ્તાન આર્થિક કોરિડોર શરૂ થયા પછી બલુચિસ્તાનનું આંતરરાષ્ટ્રીય મહત્વ વધુ વધી ગયું છે. ગ્વાદર બંદરને ભવિષ્યના વૈશ્વિક વેપાર કેન્દ્ર તરીકે વિકસાવવાનો પ્રયાસ થઈ રહ્યો છે. રસ્તાઓ, ઊર્જા પ્રકલ્પો અને બંદર વિકાસમાં મોટા પ્રમાણમાં રોકાણ કરવામાં આવ્યું છે. સરકારનું માનવું છે કે આ પ્રકલ્પો સમગ્ર પ્રદેશના આર્થિક વિકાસ માટે નવા દ્વાર ખોલશે. જોકે સ્થાનિક સંગઠનોનો આક્ષેપ છે કે વિકાસની યોજનાઓમાં તેમની પૂરતી ભાગીદારી નહીં અને રોજગારી સહિતના લાભો પણ મર્યાદિત પ્રમાણમાં સ્થાનિક લોકોને મળે છે. આ મતભેદને કારણે ગ્વાદર વિસ્તાર પણ ઘણી વખત તણાવનું કેન્દ્ર બન્યો છે.ભારતના દષ્ટિકોણથી જોવામાં આવે તો બલુચિસ્તાનનું મહત્વ માત્ર પાંડોરી દેશના આંતરિક પ્રશ્ન સુધી મર્યાદિત નથી. અરબી સમુદ્ર, પશ્ચિમ એશિયા તરફના વેપાર માર્ગો, અફઘાનિસ્તાનની નજીકનું સ્થાન અને ચીનની વધતી વ્યૂહાત્મક હાજરીને કારણે ભારત પણ આ વિસ્તારની ઘટનાઓ પર ધ્યાન રાખે છે. ભારતે સમયાંતરે બલુચિસ્તાનમાં માનવાધિકારો અંગે ચિંતા વ્યક્ત કરી છે, જ્યારે પાકિસ્તાન ભારત પર બલોચ સંગઠનોને સમર્થન આપવાનો આરોપ મુકે છે. ભારતે આવા આરોપોને સતત નકાર્યાં છે. આ પરિસ્થિતિને કારણે બલુચિસ્તાનનો પ્રશ્ન બંને દેશો વચ્ચેની રાજદ્વારી ચર્ચાઓમાં પણ સમયાંતરે સામે આવે છે.તાજેતરના બનાવોએ ફરી એકવાર સ્પષ્ટ કર્યું છે કે બલુચિસ્તાનમાં માત્ર સુરક્ષા અભિયાનથી લાંબા ગાળાની શાંતિ સ્થાપિત કરવી મુશ્કેલ

છે. સતત ચાલતી હિંસા, રાજકીય અવિશ્વાસ અને વિકાસ અંગેની ફરિયાદોનો ઉકેલ સંવાદ દ્વારા જ શક્ય બની શકે છે. સ્થાનિક સમાજને વિશ્વાસમાં લીધા વગર, પારદર્શક વિકાસ સુનિશ્ચિત કર્યા વગર અને કુદરતી સંપત્તિના લાભમાં યોગ્ય ભાગીદારી આપ્યા વગર સ્થિરતા પ્રાપ્ત કરવી સરળ નથી. બીજી તરફ સશસ્ત્ર હુમલાઓ અને હિંસક માર્ગ અપનાવવાથી પણ સામાન્ય નાગરિકોને જ સૌથી વધુ નુકસાન થાય છે અને સમસ્યાનો કાયમી ઉકેલ મળતો નથી.



ઈમેજ એચાઈ દ્વારા જનરેટ

બલુચિસ્તાનનો ઇતિહાસ માનવ સંસ્કૃતિની પ્રાચીન સિદ્ધિઓ, સમૃદ્ધ કુદરતી સંપત્તિ અને વ્યૂહાત્મક મહત્વનો સાક્ષી રહ્યો છે. છતાં આજે તે જ પ્રદેશ રાજકીય મતભેદો, સુરક્ષા પડકારો અને વિકાસના પ્રશ્નોથી ઘેરાયેલો છે. ભવિષ્યમાં જો બલુચિસ્તાનને સ્થિર અને સમૃદ્ધ બનાવવું હોય તો વિશ્વાસપૂર્ણ સંવાદ, પ્રજાકીય ભાગીદારી, ન્યાયપૂર્ણ વિકાસ, માનવાધિકારોનું સન્માન અને લોકશાહી માર્ગે ઉકેલ શોધવાનો પ્રયાસ અનિવાર્ય બનશે. ઇતિહાસે અનેક વખત સાબિત કર્યું છે કે શસ્ત્રો સંઘર્ષને લાંબો ખેંચી શકે છે, પરંતુ શાંતિનો માર્ગ હંમેશા ન્યાય, સહભાગિતા અને પરસ્પર વિશ્વાસમાંથી જ પસાર થાય છે.

વિશેષ

શુભમન ગિલની કેપ્ટનશીપ હેઠળ ટીમ ઈન્ડિયા ૧૫ ઓગસ્ટે ઇતિહાસ રચશે : ૬૦૦ ટેસ્ટ રમનાર ત્રીજો દેશ બનશે

નવીદિલ્હી, જ્યારે શુભમન ગિલની કેપ્ટનશીપ હેઠળ ભારતીય ક્રિકેટ ટીમ ૧૫ ઓગસ્ટે શ્રીલંકા સામે પ્રથમ ટેસ્ટ માટે મેદાનમાં ઉતરશે, ત્યારે તે એક ઐતિહાસિક મેચ હશે. વિશ્વની ફક્ત બે ટીમોએ અત્યાર સુધી ૬૦૦ ટેસ્ટ મેચ રમી છે, અને હવે ભારત તેમની સાથે જોડાશે. ભારતની સ્વતંત્રતાની વર્ષગાંઠ પર આ એક મોટી સિદ્ધિ હશે. દરમિયાન, ટીમ ઈન્ડિયા શ્રીલંકા પહોંચી ગઈ છે, અને તૈયારીઓ ટૂંક સમયમાં શરૂ થશે. ભારતીય ટીમ ૫૯૯ ટેસ્ટ



રમી છે, અને ગાલેમાં શ્રીલંકા સામેની મેચ ૬૦૦મી હશે. ભારતે આઝાદી પહેલા પછા પોતાની પહેલી ટેસ્ટ રમી હતી. પહેલી મેચ ૧૯૩૨ માં રમાઈ હતી. તે સમયે ભારતના કેપ્ટન સીકે નાયડુ હતા. ત્યારથી આ યાત્રા ઐતિહાસિક રહી છે. ૧૯૩૨ થી ઘણા ટેસ્ટ કેપ્ટન થયા છે, પરંતુ હવે શુભમન ગિલની કેપ્ટનશીપ હેઠળ બીજો એક અધ્યાય ઉમેરવાનો છે. ઈંગ્લેન્ડ અત્યાર સુધી સૌથી વધુ ટેસ્ટ રમી છે, ઓસ્ટ્રેલિયા બીજા ક્રમે છે. ફક્ત બે ટીમોએ ૬૦૦ ટેસ્ટનો આંકડો વટાવી દીધો છે. ઈંગ્લેન્ડે અત્યાર સુધી સૌથી વધુ

ત્યારથી, ટીમે ૫૯૯ ટેસ્ટ રમી છે. આ સમયગાળા દરમિયાન, ભારતે ૧૯૬ ટેસ્ટ મેચ જીતી છે અને ૧૮૮માં હારનો સામનો કરવો પડ્યો છે. ૨૨૪ મેચ ડ્રો રહી છે, જેમાં ફક્ત એક મેચ ટાઈ રહી છે. ૧૫ ઓગસ્ટ, સ્વતંત્રતા દિવસના રોજ ભારત અને શ્રીલંકાની ટીમો ટકરાશે ત્યારે ઉત્સાહ ચરમસીમાએ હશે. આ શ્રેણી વર્લ્ડ ટેસ્ટ ચેમ્પિયનશિપ હેઠળ રમાશે, તેથી તેનું મહત્વ વધુ વધી ગયું છે. આ પાંચ દિવસીય મેચમાં ટીમો કેવું પ્રદર્શન કરે છે તે જોવાનું બાકી છે.

જોસ બટલરે ટીર૦ ક્રિકેટમાં સૌથી વધુ રન બનાવી પોલાર્ડનો વર્લ્ડ રેકૉર્ડ તોડ્યો

નવીદિલ્હી, ઈંગ્લેન્ડના વિકેટકીપર-બેટ્સમેન જોસ બટલર ટીર૦ ક્રિકેટમાં સૌથી વધુ રન બનાવનાર ખેલાડી બન્યા છે. તેણે આ સંદર્ભમાં કિરોન પોલાર્ડનો વર્લ્ડ રેકૉર્ડ તોડ્યો છે. બટલરે ઈંગ્લેન્ડમાં રમાઈ રહેલી ૫ હંડ્રેડ ટુર્નામેન્ટમાં રમતી વખતે વેલ્શ ફાયર સામેની મેચમાં આ સિદ્ધિ મેળવી હતી. તે આ ટુર્નામેન્ટમાં માન્યેસ્ટર સુપર જાયન્ટ્સનું નેતૃત્વ કરી રહ્યો છે. નિયમિત કેપ્ટન એડન માર્કરામ સિઝનના મધ્યમાં ૫ હંડ્રેડ ટુર્નામેન્ટમાંથી બંસી ગયો અને બટલરને ટીમની કમાન સોંપવામાં આવી.



રમાઈ હતી. આ મેચ પહેલા, જોસ બટલરને કિરોન પોલાર્ડનો વર્લ્ડ રેકૉર્ડ તોડવા માટે ૨૨ રનની જરૂર હતી. તેણે સિક્સર ફટકારીને આ રેકૉર્ડ હાંસલ કર્યો. જોસ બટલરે અત્યાર સુધીમાં ૫૨૨.૨૦ મેચોમાં ૧૪,૮૩૩ રન બનાવ્યા છે. તે હવે આ ફોર્મેટમાં સૌથી વધુ રન બનાવનાર ખેલાડી બની ગયો છે. કિરોન પોલાર્ડ આ યાદીમાં બીજા ક્રમે છે, તેણે ૭૪૬ મેચોમાં ૧૪,૮૦૩ રન બનાવ્યા છે. ટીર૦ ફોર્મેટમાં સૌથી વધુ રન બનાવનારા ખેલાડીઓની યાદીમાં ક્રિસ ગેલ ત્રીજા ક્રમે છે. ગેલે આ ફોર્મેટમાં ૪૬૩ મેચોમાં ૧૪,૫૬૨ રન બનાવ્યા છે. આ યાદીમાં ઈંગ્લેન્ડના એલેક્સ હેલ્સ ચોથા ક્રમે છે.

વેસ્ટ ઈન્ડિઝની ટીમનો ૨૦૨૭ વનડે વર્લ્ડ કપમાં સીધા પ્રવેશનો માર્ગ પણ મુશ્કેલ

નવીદિલ્હી, વેસ્ટ ઈન્ડિઝની ટીમ, જે એક સમયે ક્રિકેટમાં પ્રભુત્વ ધરાવતી હતી, તેને વનડે વર્લ્ડ કપમાંથી બાકાત રાખવામાં આવવાના ભયનો સામનો કરી રહી છે. ૨૦૨૩ વર્લ્ડ કપ માટે ક્વોલિફાય થવામાં નિષ્ફળ રહ્યા બાદ, કેરેબિયન ટીમનો ૨૦૨૭ વનડે વર્લ્ડ કપમાં સીધા પ્રવેશનો માર્ગ પણ મુશ્કેલ લાગે છે. પરિસ્થિતિ એવી છે કે તેની આશાઓ હવે ફક્ત તેની પોતાની જાત પર જ નહીં પરંતુ અન્ય ટીમોના પરિણામો પર પણ ટકી રહી છે. આઈસીસીના નિયમો અનુસાર, ૩૦ સપ્ટેમ્બર, ૨૦૨૬ ના રોજ આઈસીસી વનડે રેકિંગમાં

ક્વોલિફાય થવાની આશા જાળવી રાખવા માટે ભારત સામે બંને મેચ જીતવાની જરૂર પડશે. જોકે, માત્ર ભારત સામે વિજય પૂરતો રહેશે નહીં.

વેસ્ટ ઈન્ડિઝ આયર્લેન્ડ અને અફઘાનિસ્તાન વચ્ચેની પાંચ મેચની વનડે શ્રેણી પર પણ નજર રાખશે. જો આયર્લેન્ડ આ શ્રેણી ૫-૦ અથવા ૪-૧ થી જીતવામાં સફળ થાય છે, તો વેસ્ટ ઈન્ડિઝની ટીમની આઈમાં પહોંચવાની આશા જીવંત રહી શકે છે. જોકે, શ્રેણીની પહેલી મેચ વરસાદને કારણે રદ કરવામાં આવી હતી. હાલમાં, આઈસીસી વનડે રેકિંગમાં અફઘાનિસ્તાન આઠમા ક્રમે છે અને આયર્લેન્ડ ૧૨મા ક્રમે છે.

શ્રીલંકા સામે ઘરઆંગણે રમાયેલી ૪૭ ટકા ટેસ્ટ મેચોમાં ભારતે જીત મેળવી

નવીદિલ્હી, ભારત અને શ્રીલંકા વચ્ચે બે મેચની ટેસ્ટ શ્રેણી ૧૫ ઓગસ્ટથી શરૂ થશે. ભારતીય ટીમ બુધવારે શ્રીલંકા પહોંચી હતી અને તાલીમ શરૂ કરી દીધી છે. સાર્થ સુદર્શન સિવાય, કોઈ પણ ખેલાડી અયોગ્ય નથી. જસપ્રીત બુમરાહની ગેરહાજરીથી ટીમને ચોક્કસપણે નુકસાન થયું છે, પરંતુ ભારતની સૌથી મોટી આશા શ્રીલંકાની ટર્નિંગ પીચો પર તેના બેટ્સમેનોમાં રહેલી છે. તાજેતરના વર્ષોમાં સ્પિન સામે ભારતનો રેકૉર્ડ ખૂબ જ ખરાબ રહ્યો છે. આવી સ્થિતિમાં, આ શ્રેણી જીતવી ટીમ ઈન્ડિયા માટે મહત્વપૂર્ણ છે, જે વર્લ્ડ ટેસ્ટ ચેમ્પિયનશિપ ૨૦૨૫-૨૭



ચક્રના ફાઈનલનું લક્ષ્ય રાખી રહી છે. રેકૉર્ડ ભારતના પક્ષમાં છે, પરંતુ શ્રીલંકા ઘરઆંગણે વધુ ખતરનાક છે. ભારત અને શ્રીલંકા વચ્ચેની પહેલી ટેસ્ટ સપ્ટેમ્બર ૧૯૮૨ માં રમાઈ હતી. ચેન્નાઈમાં રમાયેલી આ મેચ ડ્રો રહી. ત્યારથી, બંને ટીમો વચ્ચે કુલ ૪૬ ટેસ્ટ રમાઈ છે. ભારતે આ ટેસ્ટમાંથી ૪૭.૮ ટકા

સામનો કરશે. ભારતે શ્રીલંકા સામે ઘરેલુ મેદાન પર ૨૪ ટેસ્ટ રમી છે. તેમાંથી તેણે નવ જીત્યા છે. શ્રીલંકાએ સાત જીત્યા છે. આઠ મેચ ડ્રો થઈ છે. ભારતનો શ્રીલંકા સામે ઘરઆંગણે છેલ્લી ટેસ્ટ ઓગસ્ટ ૨૦૧૭ માં રમાઈ હતી. ભારતે પલ્લેકેલમાં તે મેચ એક ઈનિંગ્સ અને ૧૭૧ રનથી જીતી હતી. દરમિયાન, ગાલેમાં બંને ટીમો ટેસ્ટમાં ચાર વખત એકબીજાનો સામનો કરી ચૂકી છે. આ પાંચેય મેચ જીત અથવા હારમાં પરિણમી છે, એટલે કે કોઈ ટેસ્ટ ડ્રો થઈ નથી. ભારત અને શ્રીલંકા વચ્ચે અહીં પાંચ ટેસ્ટ રમાઈ છે, અને ભારતે બે જીતી છે અને ત્રણ હારી છે.

રણબીર કપૂર અને યશની ફિલ્મ રામાયણ દિવાળીના બે દિવસ પહેલા રિલીઝ થશે



મુંબઈ, 'રામાયણ' ૨૦૨૬ ની સૌથી રાહ જોવાતી ફિલ્મોમાંની એક છે, જે બે ભાગમાં સિનેમાઘરોમાં રિલીઝ થશે. તેનું ટ્રેલર ૩૦ જુલાઈ, ૨૦૨૬ ના રોજ સવારે ૪:૧૫ વાગ્યે રિલીઝ થયું હતું, અને ત્યારથી, ફિલ્મ વિશે

'રામાયણ: ભાગ ૧' ની રિલીઝ તારીખ પણ જાહેર કરી છે, જે દિવાળી ૨૦૨૬ ના બે દિવસ પહેલા મોટા પડદા પર આવશે. 'રામાયણ' ના આંતરરાષ્ટ્રીય વિતરણ ભાગીદાર સોની પિક્ચર્સે તેના સોશિયલ મીડિયા હેન્ડલ્સ પર અંગ્રેજી ટ્રેલર અને તેની રિલીઝ તારીખ શેર કરી. નિર્માતાઓએ 'રામાયણ ભાગ ૧' ૬ નવેમ્બર, ૨૦૨૬ ના રોજ, લક્ષ્મી પૂજા (દિવાળી) ના બે દિવસ પહેલા રિલીઝ કરવાનો નિર્ણય લીધો છે. આ જાહેરાત કરતા, સોની પિક્ચર્સે લખ્યું, "પહેલા ક્યારેય ન હોય તેવી વચારી રહી છે. હવે, નિર્માતાઓએ આંતરરાષ્ટ્રીય દર્શકો માટે આ ભવ્ય વાર્તાનું અંગ્રેજી ડબ ટ્રેલર શેર કર્યું છે. આ સાથે, નિર્માતાઓએ

અમિનેત્રી જિયા શંકરે કરણ ધનક સાથે સગાઈ કરી : રોમેન્ટિક ફોટા શેર કર્યા

મુંબઈ, 'બિગ બોસ ઓટીટી ૨' ફેમ જિયા શંકરે આખરે તેના સંબંધની પુષ્ટિ કરી છે. તે યુએસ સ્થિત ઉદ્યોગપતિ કરણ ધનકને ડેટ કરી રહી હોવાની અફવા હતી. મહિનાઓની અટકળો પછી, જિયાએ તેમના સંબંધોને આગળ વધારવાનું નક્કી કર્યું અને તાજેતરમાં તેમના સ્વપ્રશીલ પ્રસ્તાવના ફોટા શેર કર્યા. ૫ ઓગસ્ટ, ૨૦૨૬ ના રોજ, અમિનેત્રીએ ઈન્સ્ટાગ્રામ પર એક હૃદયસ્પર્શી પોસ્ટ દ્વારા કરણ ધનક સાથેની તેની સગાઈની જાહેરાત કરી. આ દંપતીએ હરિયાણા અને સુંદર દૃશ્યો વચ્ચે એક ખાનગી સમારોહમાં સગાઈ કરી. જિયાએ



સોશિયલ મીડિયા પર તેના મંગેતર સાથેના રોમેન્ટિક ફોટા શેર કર્યા અને કરણ ધનક માટે એક ભાવનાત્મક નોંધ પણ લખી. ઘણા મહિનાઓ સુધી તેના સંબંધ અને બોયફ્રેન્ડની ઓળખ ગુપ્ત રાખ્યા પછી, જિયા શંકરે આખરે

"કદાચ એ સાચું છે કે પ્રેમ ત્યારે આવે છે જ્યારે તમે ઓછામાં ઓછી અપેક્ષા રાખો છો, પરંતુ અહીં ભગવાન ખરેખર મારી ધીરજની કસોટી કરે છે." તેણીએ સોશિયલ મીડિયા પોસ્ટ દ્વારા આ હેતુ માટે પોતાની ખુશી અને પ્રેમ વ્યક્ત કર્યો. જિયાએ લખ્યું, "તમારી સાથેની દરેક વાતચીત, ભલે તમે હજારો માઈલ દૂર હોવ, ઘર જેવું લાગતું હતું. આ સફર સરળ ન હતી, પરંતુ અમે દરરોજ એકબીજાને પસંદ કર્યા. તમે મને તે પ્રેમ આપ્યો જેની હું આખી જીંદગી રાહ જોતી હતી. તમે મને સૌથી મુશ્કેલ દિવસોમાં પણ હસાવ્યો. જ્યારે અમે એરપોર્ટ પર ગયા, ત્યારે તમે હંમેશા મને થોડું કડક રીતે તપાસ લગાવ્યું, જાણે તમારું

શબ્દ શોધો

અં	ળ	સા	અં	ડી	ણ	કા	ગં	ર	ઉ	ઐ	મા
પ્રા	મા	ણિ	ક	કા	ગ	બા	ળ	કા	બૂ	ક્ષ	ભ
દ	કો	ર	પ્ર	દ	ન	દ	અં	લ	ર	મ	ધ
અ	લા	પ્ર	ક	કુ	સ	કા	લા	રો	રો	ધ	ર
ળો	અ	રા	કા	કા	ફ	બા	દ	બા	કી	ફ	મા
ગી	બ	ભો	ર	લ	ર	ત	ળ	હિ	ડો	દ	ગ
ર	ભા	તી	ગ	ળ	જ	ચી	ર	આ	પ્ર	અં	વા
કા	આ	ણિ	મ	કા	અ	લી	સા	સા	લ	લા	બ
જ	લ	હિ	ણે	મ	ગં	પ્ર	દ	ક	ગ	અ	ણ
મા	મા	સા	જ	ગ	ર	ર	મા	સા	દ	ણિ	સ
ક	મ	રો	ઉ	અ	ણિ	અ	મ	દ	દ	ણિ	બ

પ્રમાદ, પ્રસાદ, પ્રામાણિક, ફરજ, બરાબર, બાદબાકી, ભમરો, ભાતીગળ, ભોરલ, મહિમા

લોકઅપ-૨ જીત્યા પછી શ્રેયા કાલરા ભાવુક થઈ : જીતનો શ્રેય તેના મિત્રોને આપ્યો

મુંબઈ, કન્ટેન્ટ સર્જક, અમિનેત્રી અને રિયાલિટી શો સ્ટાર શ્રેયા કાલરા બુધવાર, ઓગસ્ટ ૦૫, ૨૦૨૬ ના રોજ લોક અપ સીઝન ૨ ના વિજેતા બન્યા. તેણીએ ફાઈનલ પછી પહેલીવાર ઈન્સ્ટાગ્રામ પર લાઈવ થઈ, મિત્રો અને પરિવાર સાથે પોતાની જીતની ઉજવણી કરી. તેણીએ પોતાની જીત તેના મિત્રોને પણ સમર્પિત કરી જેઓ 'લોક અપ ૨' માં તેની સફર દરમિયાન તેની સાથે ઉભા રહ્યા હતા. તેણીએ તેના સંબંધો અને લોકો તેને કેવી રીતે નીચે ઉતારતા હતા તે વિશે પણ ખુલ્લેઆમ વાત કરી. ઈન્સ્ટાગ્રામ લાઈવ દરમિયાન, શ્રેયા તેના મિત્રો સાથે તેની જીતની ઉજવણી કરતી જોવા મળી. વિજેતા તરીકે જાહેર થતાં જ તેના મિત્રો જોરથી ઉત્સાહિત થવા લાગ્યા.



તેના બોયફ્રેન્ડ, અમિનેત્રીના ઋણમ જયસ્વાલ, તેણી ટ્રોફી પકડીને તેને પોતાના ખભા પર પણ ઉંચકી લીધી. બાદમાં, તેણીએ તેના મિત્રો સાથે ફોટા પડાવ્યા, જ્યારે તેની માતા તેને ટ્રોફી ઉપાડતી જોઈ ભાવુક થઈ ગઈ. શ્રેયા કાલરાએ શિવાંગી જોશીને હારાવીને ટ્રોફી જીતી અને ૧ કરોડનું રોકડ હનામ પણ જીત્યું. શ્રેયાએ પોતાની જીત

અજિંક્ય રહાણેએ ભારતીય ટેસ્ટ ટીમમાં અનુભવી ખેલાડીઓના અભાવ અંગે ચિંતા વ્યક્ત કરી

નવીદિલ્હી, ભારતીય ટેસ્ટ ટીમ હાલમાં પરિવર્તનના સમયગાળામાંથી પસાર થઈ રહી છે. ઘણા અનુભવી ખેલાડીઓની વિદાય સાથે, યુવા ચેલેન્જરોને વધુને વધુ તકો મળી રહી છે, પરંતુ ભૂતપૂર્વ ભારતીય ઉપ-કપ્તાન અજિંક્ય રહાણે માને છે કે ફક્ત યુવા ખેલાડીઓ પર આધાર રાખવો ટેસ્ટ ક્રિકેટમાં સફળતા પ્રાપ્ત કરવી સરળ રહેશે નહીં. તેમનું કહેવું છે કે લાંબા ફોર્મેટમાં અનુભવ એટલો જ મહત્વપૂર્ણ છે જેટલો આજ છે, અને ટીમમાં સિનિયર ખેલાડીઓની હાજરી મહત્વપૂર્ણ છે. ભારત અને શ્રીલંકા વચ્ચે બે મેચની ટેસ્ટ શ્રેણી ૧૫ ઓગસ્ટથી ગાલે ઈન્ટરનેશનલ સ્ટેડિયમ ખાતે શરૂ થવાની છે. શુભમન ગિલના



નેતૃત્વ હેઠળની ભારતીય ટીમ આ શ્રેણીમાં જીત સાથે વર્લ્ડ ટેસ્ટ ચેમ્પિયનશિપ ફાઈનલમાં પહોંચવાની પોતાની આશાઓને મજબૂત બનાવવાનો પ્રયાસ કરશે. જોકે, શ્રેણી પહેલા રહાણેનું નિવેદન ચર્ચાનો વિષય બની ગયું છે. ૫ ઓવરલેપ ક્રિકેટની યુટ્યુબ ચેનલ પર એક વાતચીત દરમિયાન રહાણેએ કહ્યું કે વર્તમાન ભારતીય

ટેસ્ટ ટીમમાં અનુભવનો સ્પષ્ટ અભાવ છે. તેમના મતે, છેલ્લા બે વર્ષમાં ઘણા નવા ખેલાડીઓ ટીમમાં જોડાયા છે, પરંતુ સિનિયર ખેલાડીઓની સંખ્યામાં નોંધપાત્ર ઘટાડો થયો છે. રહાણેએ કહ્યું કે જે લોકો ટેસ્ટ ક્રિકેટ જુએ છે તેઓ સાચા ક્રિકેટ પ્રેમી છે. છેલ્લા બે વર્ષમાં ઘણા નવા ખેલાડીઓ ટીમમાં જોડાયા છે, પરંતુ તેમનું માનવું છે કે ટેસ્ટ ટીમમાં સાત કે આઠ અનુભવી ખેલાડીઓ સાથે બે કે ત્રણ યુવા ખેલાડીઓનું સંતુલન હોવું જોઈએ. વર્તમાન ટીમમાં લગભગ બધા ખેલાડીઓ નવા છે. તેમણે વધુમાં જણાવ્યું હતું કે ટીમમાં ભાગ્યે જ કોઈ સિનિયર ખેલાડીઓ બાકી છે. ટેસ્ટ ક્રિકેટમાં અનુભવી ખેલાડીઓની જરૂર હોય છે.

ગારિયાધારમાં ક્રેડિટ કાર્ડના નામે ૩.૮૫ લાખનું ફોડઃ એપીકે ફાઈલ મોકલી ખાતું સાફ કર્યું

પંજાબના આધેડના એસબીઆઈ એકાઉન્ટમાંથી ચાર ટ્રાન્ઝેક્શન દ્વારા રકમ ઉપાડી લેવાતા ભાવનગર સાયબર કાર્ડમમાં ફરિયાદ

ભાવનગર,તા.૭ ગારિયાધાર ખાતે રહેતા અને મૂળ પંજાબના જલંધરના વતની સૌરભ રાજકરણ યાદવ સાથે ક્રેડિટ કાર્ડ બનાવી આપવાના નામે રૂ. ૩,૮૫,૯૮૪ની સાયબર છેતરપિંડી થઈ છે. સોલાર પાવર પ્રોજેક્ટ કંપનીમાં કામ કરતા સૌરભભાઈને ગત ૨ જુલાઈના રોજ અજાણ્યા શખ્સે ફોન કરી પોતાને 'અમેરિકન એક્સપ્રેસ બેંક'નો કર્મચારી ગણાવી ક્રેડિટ કાર્ડની ઓફર કરી હતી અને એક લિંક મોકલી હતી. સૌરભભાઈએ કાર્ડ લેવાની ના પાડી ફોન કાપી નાખ્યો હતો, પરંતુ લિંક ખોલતાં જ તેમના મોબાઈલમાં એક એપીકે (APK) ફાઈલ ડાઉનલોડ થઈ ગઈ હતી. ત્યારબાદ ઠગબાજોએ પૂર્વઆયોજિત કાવતરું રચી તેમના ફોનનો એક્સેસ મેળવી લીધો હતો. ગત ૧૬ જુલાઈના રોજ ભામટાઓએ તેમના એસબીઆઈ ક્રેડિટ કાર્ડમાંથી અલગ-અલગ ચાર ટ્રાન્ઝેક્શન કરીને રૂ. ૩.૮૫ લાખ ઉપાડી લીધા હતા. નાણાં ઉપડી ગયાની જાણ થતાં જ તેમણે ભાવનગર સાયબર કાર્ડમ પોલીસ મથકે ગુનો નોંધાવતા પોલીસે આગળની તપાસ હાથ ધરી છે.

અલંગમાંથી ચોરાયેલ એકિટવા સાથે બાળ કિશોર ઝડપાયો

ભાવનગર,તા.૭ ભાવનગર એલ.સી.બી. પોલીસ સ્ટાફના માણસો અલંગ મરીન પોલીસ સ્ટેશન વિસ્તારમાં વણશોધાયેલ મિલકત સંબંધી ગુન્હાઓના શકદારોની તપાસમાં હતા. તે દરમિયાન ભાતમી મળેલ કે અલંગ ગામ જવાના હનુમાન પાટીયા પાસે રોડ ઉપર એક બાળ કિશોર શંકાસ્પદ સંકેત કલરનું, આગળ-પાછળ રજીસ્ટ્રેશન નંબર વગરનું હોન્ડા કંપનીનું એકિટવા મોટરસાઈકલ લઈને ઊભેલ છે. ભાતમીવાળી જગ્યાએ તપાસ કરતા કાયદાના સંઘર્ષમાં આવેલ કિશોર હાજર મળી આવ્યો હતો. સ્કૂટર અંગે કોઈ આધાર કે બિલ માંગતા તે સંતોષકારક જવાબ આપી શક્યો નહોતો. પોલીસે રૂ. ૨૨,૦૦૦ ની કિંમતનું ચોરાઉ એકિટવા કબ્જે કરી કિશોરને હસ્તગત કર્યો હતો. તેની વધુ પુછપરછમાં તેણે આ સ્કૂટર વીસેક દિવસ પહેલાં અલંગ ચેકપોસ્ટ પાસેથી ચોરી કર્યાની કબૂલાત કરી હતી. આ કામગીરીથી અલંગ મરીન પોલીસ સ્ટેશનનો ઈ-એફ.આઈ.આર. નંબર ૨૦૨૬૦૮૦૪૬૯૮૨૫૨ નો ગુનો શોધી કાઢી કિશોરને આગળની કાયદેસર કાર્યવાહી અર્થે સોંપવામાં આવ્યો છે.

ચેકપોસ્ટ પાસેથી ૨૦ દિવસ પહેલાં ચોરાયેલું નંબર પ્લેટ વગરનું સ્કૂટર કબજે કરી કાયદેસરની કાર્યવાહી હાથ ધરાઈ

—/ તસવીર સમાચાર /—

પાલિતાણામાં સતુઆબાબા આશ્રમ ખાતે યોજાયો નેત્રયજ્ઞ



કાશી વિશ્વનાથ સતુઆબાબા સંસ્થા, પાલિતાણા દ્વારા પ્રમુખ ગિરીશભાઈ ગોધાણીના નેતૃત્વમાં ૧૮૩મા નેત્રયજ્ઞનું આયોજન કરાયું હતું જેમાં સુદર્શન નેત્રાલયના સહયોગથી ૨૩૭ દર્દીઓની આંખોની તપાસ કરાઈ, જેમાં ૧૧૩ દર્દીઓની મોતીયા-વેલની શસ્ત્રક્રિયા કરવામાં આવેલ, જ્યારે ૧૨૪ જૂના દર્દીઓએ પણ નિદાન લાભ લીધો હતો. ચંદ્રકાંતભાઈ વંકાણી તથા અગ્રણીઓ ઘનશ્યામભાઈ શિહોરા, નાગજીભાઈ વાઘાણી, નાનુભાઈ ડાખરા, જેરામભાઈ સાંકડાસરિયા અને વિજયભાઈ ગોટીની ઉપસ્થિતિમાં દર્દીઓ માટે ભોજન-બેઠકની ઉત્તમ વ્યવસ્થા કરવામાં આવી હતી.

સંત શિરોમણી રવિદાસજીની ૬૫૦મી જયંતિની શહેર ભાજપ દ્વારા ઉજવણી



ગુરુપૂર્ણિમાના પવિત્ર દિવસે સંત શિરોમણી ગુરુ રવિદાસજી મહારાજની ૬૫૦ મી જયંતિ અનવ્યે 'સમરસતા સંકલ્પ અભિયાન' અંતર્ગત પ્રત્યેક મંડલમાં કાર્યક્રમો યોજાયા હતાં. મંડલના જાણીતા મંદિરો અને સંસ્થાઓમાં મહાઆરતી તેમજ સંત રવિદાસજી મહારાજની તસ્વીરને પુષ્પાર્પણ કરવામાં આવ્યું હતું. ત્યાર બાદ શહેર સંગઠનમાંથી મોકલવામાં આવેલ વક્તાઓ દ્વારા પ્રત્યેક વોર્ડ સંગઠનના હોદ્દદારો, જનપ્રતિનિધિઓ, વરિષ્ઠ આગેવાનો અને કાર્યકર્તાઓને સંત શ્રી રવિદાસજી મહારાજના જીવન કવન પર વક્તવ્ય આપવામાં આવ્યું હતું, જે ઉપસ્થિતોએ ભાવપૂર્વક ગ્રહણ કર્યું હતું.

સરકારી માધ્યમિક શાળા—રેવા ખાતે યોજાયું ઉત્સાહભેર વૃક્ષારોપણ



સરકારી માધ્યમિક શાળા — રેવા ખાતે વિદ્યાર્થીઓમાં પર્યાવરણ પ્રત્યે જાગૃતિ આવે અને વૃક્ષ સંરક્ષણનો સંદેશ પહોંચે તેવા હેતુથી વૃક્ષારોપણ કાર્યક્રમનું આયોજન કરવામાં આવ્યું હતું. આ પ્રસંગે વિદ્યાર્થીઓ અને શિક્ષકોએ ઉત્સાહભેર વિવિધ વૃક્ષોના રોપાઓ વાવ્યા હતા. "એક વૃક્ષ — એક વિદ્યાર્થી"ના પ્રેરણાદાયી સંદેશ સાથે દરેક વિદ્યાર્થીએ વૃક્ષારોપણ કરી વૃક્ષોનું મહત્વ સમજ્યું હતું.

એસ.બી.આઈ.ની ગ્રામ સ્વરોજગાર તાલીમમાં ૩૧ મહિલાઓએ ભાગ લીધો

બીપીએલ ધારક તાલીમાર્થીઓને પ્રમાણપત્ર વિતરણ કરાયા, બિઝનેસ લોન અને સોશિયલ સિક્યુરિટી સ્કીમ અંગે અપાયું માર્ગદર્શન

ભાવનગર,તા.૭ ભાવનગરમાં એસ.બી.આઈ. ગ્રામ સ્વરોજગાર તાલીમ સંસ્થા (આરસેટી) દ્વારા ૩૧ જુલાઈ ૨૦૨૬ના રોજ નાણાકીય સાક્ષરતા સલાહકાર સંસાધન વ્યક્તિઓ (FLCRPs) માટેનો તાલીમ કાર્યક્રમ સફળતાપૂર્વક સંપન્ન થયો હતો. આ કાર્યક્રમમાં ૩૧ જેટલી બીપીએલ ધારક તાલીમાર્થી બહેનોએ ઉત્સાહપૂર્વક ભાગ લીધો હતો.



સમાપન સમારોહમાં બોટાદ ડી.આર.ડી.એ.ના ડાયરેક્ટર બી. એ. પટેલે તાલીમાર્થીઓને પ્રમાણપત્ર એનાયત કર્યા હતા. તેમણે મહિલાઓને સ્વરોજગાર માટે બિઝનેસ લોન, સોશિયલ સિક્યુરિટી સ્કીમ અને પગભર થવા અંગે પ્રેરણાદાયી માર્ગદર્શન પૂરું પાડ્યું હતું. આ પ્રસંગે બોટાદ ડી.આર.ડી.એ.ના ડાયરેક્ટર બી. એ. પટેલ, ડી.એલ.એમ. ગરીબ્ખા, એ.પી.એમ. સચિન, આરસેટીના ડાયરેક્ટર કુમાર રવિ રંજન તેમજ ફેકલ્ટી ઈશાન અને જયેશ ગોહિલ ખાસ ઉપસ્થિત રહ્યા હતા. આ તાલીમ દ્વારા બહેનોમાં નવો આત્મવિશ્વાસ અને જોમ ઉમેરાયા છે.

ખેતી સાધનો અને ટ્રેક્ટર સહાય યોજનાના લાભાર્થીઓ માટે અગત્યની સૂચના

પૂર્વમંજૂરી મેળવેલ ખેડૂતોએ સમયમર્યાદામાં દસ્તાવેજો આઈ-ખેડૂત ૨.૦ પોર્ટલ પર અપલોડ કરવાના રહેશે

ભાવનગર,તા.૭ ભાવનગર જિલ્લામાં વર્ષ ૨૦૨૬-૨૭ દરમિયાન એ.જી.આર. ૫૦ (ટ્રેક્ટર), ખેતીના અન્ય ઓજારો તેમજ ભારે સાધનો યોજના હેઠળ પૂર્વમંજૂરી મેળવેલ તમામ લાભાર્થી ખેડૂતો માટે જિલ્લા ખેતીવાડી અધિકારી દ્વારા અગત્યની યાદી બહાર પાડવામાં આવી છે. સરકારના ઠરાવની શરતો મુજબ એમ્પેનલ થયેલ મોડલના સાધનો જેવા કે ટ્રેક્ટર, રોટાવેટર, પ્લાઉ, કલ્ટીવેટર, પાવર થ્રોસર, વાવણિયા, ઓટોમેટીક સીડ ડ્રીલ અને કમ્બાઈન હાર્વેસ્ટર ખરીદીને RTO પાસિંગ કરાવવું ફરજિયાત છે. ખરીદી બાદ સાધન ખરીદીનું અસલ બિલ, નાણાં ભંધારી પહોંચ, ઈ-વે બિલ, RC બુક, વીમા પોલિસી, આધાર કાર્ડ, તાજેતરની ટ-અનકલ, કેન્સલ ચેક, સંમતિ પત્રક, સ્વ-ઘોષણા પત્રક અને અરજદારનો સાધન સાથેનો ફોટો જેવા તમામ સાધન-કાગળો તાલુકા કક્ષાએ ગ્રામ સેવક કે વિસ્તરણ અધિકારીને રજૂ કરવાના રહેશે.

આ તમામ દસ્તાવેજો પૂર્વમંજૂરી મળ્યાની તારીખથી નિયત સમયમર્યાદામાં (૩૦ અથવા ૮૦ દિવસમાં) આઈ-ખેડૂત ૨.૦ પોર્ટલ પર અપલોડ કરવાના રહેશે. જો સમયમર્યાદામાં કાગળો અપલોડ કરવામાં નહીં આવે, તો અરજદાર સહાય મેળવવા માંગતા નથી તેમ માની પૂર્વમંજૂરી રદ કરવામાં આવશે અને પાછળથી કોઈ હક્ક-દાવો શ્રાદ્ધ રાખવામાં આવશે નહીં.

આડોડીયાવાસમાં મહિલાના છાપરામાંથી વિદેશી દારૂ જપ્ત

ભાવનગર,તા.૭ ભાવનગરના ઘોઘારોડ પોલીસ સ્ટેશનનો સ્ટાફ વિસ્તારમાં પેટ્રોલીંગમાં હતો તે દરમિયાન ભાતમીના આધારે આડોડીયાવાસમાં રહેતા પૂજાબેન પ્રદીપભાઈ રાઠોડના કબજા ભોગવવાના છાપરામાં રેડ કરવામાં આવી હતી. રેડ દરમિયાન આરોપી હાજર મળી આવી ન હતી. પંચોની રૂબરૂમાં છાપરામાં તપાસ કરતા પ્લાસ્ટિકની થોલીમાંથી 'ROYAL CHALLENGE' કંપનીના ઈંગ્લીશ દારૂના કંપની સીલપેક ચપટા નંગ-૮૧ (કિંમત રૂ. ૭,૨૯૦/-) મળી આવ્યા હતા. પોલીસે મુદ્દામાલ કબજે કરી, હાજર નહીં મળી આવેલ મહિલા આરોપી પૂજાબેન વિરુદ્ધ પ્રોહી એક્ટ કલમ-૬૫(એ) અને તથા ૧૧૬(બી) જુગાર રમતા ઝડપાઈ આવ્યા હતા. પોલીસે ગુનો નોંધી કાયદેસરની કાર્યવાહી હાથ ધરી છે.

હિન્દુ યુવતીને પ્રેમજાળમાં ફસાવી ભગાડી જનાર ભગાતબાવનો વિધર્મી શખ્સ ઝડપાયો

રાજકોટથી યુવતી અને વિધર્મી યુવકને શોધી કાઢી હેમખેમ પરિવારને સોંપતી પોલીસ

ભાવનગર,તા.૭ ભાવનગરના નિલમબાગ પોલીસ સ્ટેશન વિસ્તારમાંથી ગુમ થયેલી હિન્દુ યુવતીને લલચાવી-ફોસલાવી પ્રેમજાળમાં ફસાવી ભગાડી જનાર વિધર્મી યુવકની ચંગુલમાંથી પોલીસે ગણતરીની કલાકોમાં ટિકરીને મુક્ત કરાવી હેમખેમ વાલીવારસને સોંપવામાં સફળતા મેળવી છે. ઘટનાની વિગત મુજબ, નિલમબાગ પોલીસ સ્ટેશનમાં યુવતી ગુમ થયા અંગેની જાણવા જોગ ફરિયાદ નોંધાઈ હતી. મામલાની ગંભીરતાને ધ્યાને લઈ ભાવનગર રેન્જ આઈજીપી આર.વી. અસારી અને પોલીસ અધિક્ષક નિતેશ પાંડેયાના માર્ગદર્શન હેઠળ નિલમબાગ પોલીસ ઈન્સ્પેક્ટર ડી.પી. ઉનાડકટ દ્વારા એલ.સી.બી. તથા પોલીસ સ્ટેશનની જુદી જુદી ટીમો બનાવી તપાસ શરૂ કરવામાં આવી હતી. પોલીસે ટેકનીકલ સર્વેલન્સ અને હુમન રિસોર્સના આધારે તપાસ હાથ ધરતો માહિતી મળી હતી કે યુવતીને ભગાડી જનાર વિધર્મી યુવક સાજિદ મહમદભાઈ મીરા (રહે. ભગા તળાવ, હડીમ વાળો ખાંચો, ભાવનગર) રાજકોટ ખાતે યુવતી સાથે છે. આ ભાતમીના આધારે પોલીસે તાત્કાલિક રાજકોટ ખાતે ટીમ મોકલીને વિધર્મી યુવક સાથે યુવતીને શોધી કાઢી હતી. પોલીસે યુવતીને સલામત રીતે પોલીસ મથકે લાવી તેના વાલીવારસને સુપ્રત કરી કાયદેસરની કાર્યવાહી હાથ ધરી છે. આ કામગીરી નિલમબાગ PI ડી.પી. ઉનાડકટ, ASI શક્તિસિંહ, પો. કોન્સ. સંજયભાઈ, જયદીપસિંહ પ્રવિણસિંહ તેમજ LCBના જયદીપસિંહ રઘુભાની ટીમ દ્વારા સફળતાપૂર્વક પાર પાડવામાં આવી હતી.

સિહોરમાં ચેક રિટર્નના ત્રણ અલગ-અલગ કેસમાં મહિલા સહિત ત્રણને એક- એક વર્ષની કેદ

પંજાબ નેશનલ બેન્કની લોનના બાકી નાણાં ન ચૂકવતા સિહોર કોર્ટે સજા સાથે વળતર ચૂકવવાનો હુકમ કર્યો

ભાવનગર,તા.૭ સિહોરના ધાંચીવાડ વિસ્તારમાં રહેતા એક મહિલા સહિત ત્રણ વ્યક્તિઓને ચેક બાઉન્સના અલગ-અલગ કેસોમાં સિહોરની એડિશનલ જ્યુડિશિયલ મેજિસ્ટ્રેટ ફરેડ કલાસ કોર્ટે કસ્ટરવાર ઠેરવીને એક-એક વર્ષની સાદી કેદની સજા ફટકારી છે. પ્રથમ કિસ્સામાં, મૈનાઝબેન હુસેનભાઈ દસાડિયાએ વર્ષ ૨૦૧૭માં પંજાબ નેશનલ બેન્કમાંથી લીધેલી રૂ. ૧.૫૦ લાખની લોનની બાકી રકમ પેટે વર્ષ ૨૦૨૩માં આપેલો રૂ. ૪૦,૦૦૦નો ચેક રિટર્ન થયો હતો. કોર્ટે તેમને એક વર્ષની કેદ અને રૂ. ૪૦,૦૦૦ વળતર ચૂકવવા આદેશ કર્યો છે.

બીજા કિસ્સામાં, સાદીક મુનાભાઈ સુમરાએ ૨૦૨૦માં લીધેલી રૂ. ૨.૩૯ લાખની વર્કિંગ ક્રેપિટલ લોનના બાકી નાણાંનો રૂ. ૧,૮૫,૦૦૦નો ચેક પરત ફરતાં, અદાલતે તેમને એક વર્ષની સજા અને રૂ. ૧.૮૫ લાખ વળતર પેટે ચૂકવવાનો હુકમ કર્યો છે. ત્રીજા કેસમાં, નૌસાદ હાફેનભાઈ ખોખરે ૨૦૧૮માં રૂ. ૨.૩૫ લાખની લોન લીધા બાદ ૨૦૨૩માં આપેલો રૂ. ૧,૭૫,૦૦૦નો ચેક બાઉન્સ થયો હતો. કોર્ટે તેમને પણ એક વર્ષની જેલ અને રૂ. ૧.૭૫ લાખ વળતર ચૂકવવાનો આદેશ આપ્યો છે. ત્રણેય કિસ્સામાં વળતર ન ચૂકવે તો વધુ છ-છ માસની સાદી કેદ ભોગવવી પડશે.

સિહોર સરકારી આઈ.ટી.આઈ.માં થોથા રાઉન્ડના પ્રવેશનો પ્રારંભ

વેલ્ડર, ટર્નર, કોપા અને પ્લમ્બર ટ્રેડમાં ૧૪ ઓગસ્ટ સુધી 'વહેલા તે પહેલાના ધોરણે' મળશે પ્રવેશ

ભાવનગર,તા.૭ સિહોરની સરકારી ઓઈલોગિક તાલીમ સંસ્થા (આઈ.ટી.આઈ.) ખાતે પ્રવેશસત્ર-૨૦૨૬ના ચોથા રાઉન્ડની પ્રવેશ પ્રક્રિયાનો પ્રારંભ કરવામાં આવ્યો છે. વિવિધ ટેકનિકલ ટ્રેડમાં પ્રવેશ મેળવવા ઈચ્છુક વિદ્યાર્થીઓ માટે આ ઉત્તમ તક છે. તા. ૦૭ ઓગસ્ટથી ૧૪ ઓગસ્ટ, ૨૦૨૬ દરમિયાન વેલ્ડર, ટર્નર, કોપા (COPA) અને પ્લમ્બર ટ્રેડમાં ઉપલબ્ધ બેઠકો પર 'વહેલા તે પહેલાના ધોરણે' પ્રવેશ આપવામાં આવશે. પ્રવેશ માટેના ફોર્મ આઈ.ટી.આઈ. ખાતે વિનામૂલ્યે ભરી આપવામાં આવશે.

વધુ માહિતી તથા અરજી પ્રક્રિયા અંગે ઉમેદવારોએ સરકારી આઈ.ટી.આઈ., સિહોરનો રૂબરૂ સંપર્ક કરવાનો રહેશે, તેમ ઓઈલોગિક તાલીમ સંસ્થાના આચાર્યએ જણાવ્યું છે.

‘મહિલા નેતૃત્વ દિવસ’ની ઉજવણી: વિવિધ ક્ષેત્રે ઉત્કૃષ્ટ પ્રદાન કરનાર માનુનીઓનું સન્માન

ભાવનગર,તા.૭ ભાવનગર જિલ્લા મહિલા અને બાળ અધિકારીની કચેરી દ્વારા નારી વંદન ઉત્સવ-૨૦૨૬ના ચોથા દિવસે શિશુવિહાર સંસ્થાના બુદ્ધ સભા હોલ ખાતે ‘મહિલા નેતૃત્વ દિવસ’ની ભવ્ય ઉજવણી કરવામાં આવી હતી. આ કાર્યક્રમમાં વિવિધ ક્ષેત્રોમાં ઉત્કૃષ્ટ કામગીરી કરનાર મહિલાઓનું સન્માન કરી નેતૃત્વના મહત્વને ઉજાગર કરાયું હતું. જિલ્લા ગ્રામ્ય વિકાસ એજન્સીના નિયામક જયશ્રીબેન જરૂએ મહિલાઓને પશુપાલન અને સ્વરોજગાર થકી આત્મનિર્ભર બનવા પ્રેરણા આપી હતી. જ્યારે જિલ્લા મહિલા અને બાળ અધિકારી રમેશભાઈ જાખણીયા તથા જિલ્લા પ્રોગ્રામ ઓફિસર શિલ્પાબેન ડામોરે નારી વંદન ઉત્સવ, લખપતિ દીદી અને બાલિકા પંચાયતની યોજનાઓ અંગે માહિતી પૂરી પાડી હતી. આ પ્રસંગે ‘લાલી દીકરી’ યોજનાના



લાભાર્થીઓને મંજૂરી હુકમો અને ટિકરી વધામણા કિટનું વિતરણ કરાયું હતું.

આ ઉપરાંત મહિલા સરપંચો, પ્રગતિશીલ મહિલા ખેડૂતો અને પશુપાલકોનું સન્માન કરી બાલિકા પંચાયતની સભ્યોને મેનસ્ટ્રુઅલ હાઈજીન કિટ અર્પણ કરવામાં આવી હતી. કાર્યક્રમમાં મોટી સંખ્યામાં મહિલાઓ અને અધિકારીઓ ઉપસ્થિત રહ્યા હતા.

લાલી દીકરી યોજનાના લાભાર્થીઓને હુકમો અને કિટનું વિતરણ, બાલિકા પંચાયત અને મહિલા સરપંચોનું બહુમાન કરાયું

અનુ. પાના ૮નું શરૂ...

ગારિયાધારના જાળિયાની પ્રાથમિક શાળામાં

અને વાલીઓમાં ભારે રોષ જોવા મળી રહ્યો છે. વાલીઓ દ્વારા શિક્ષકોની ઘટ પૂરવા માટે અગાઉ શિક્ષણ વિભાગ અને સ્થાનિક તંત્રને અને કવાર લેખિત તથા મૌખિક રજૂઆતો કરવામાં આવી હતી, પરંતુ પરિણામ શૂન્ય રહેતાં આખરે વાલીઓ અને વિદ્યાર્થીઓને અનેકવાર ફોન કરીને વિરોધ પ્રદર્શિત કરવાનો ફરિયાદ પડી છે. વાલીઓએ ચીમકી આપી છે કે જો તાત્કાલિક કાયમી શિક્ષકોની નિમણૂક કરવામાં નહીં આવે તો આગામી દિવસોમાં આંદોલન વધુ ઉગ્ર બનાવશે.

અવસાન નોંધ

મુસ્લીમ ફકીર મરણ (ભાવનગર) મહુમ અબ્દુલ રહેમાનભાઈ ઉમરભાઈ મોગલ (વાયરંગવાળા) (ઉમર વર્ષ ૮૨ રહે. અલકા ટોકીંગ (ભાવનગર)વાળા. આજરોજ તા.૬-૮-૨૦૨૬ને ગુરૂવારના રોજ ઈબ્તેકાલ થયેલ છે. તે ઉસ્માનભાઈ મોગલ (ટેલીફોનવાળા), અહેમદભાઈ મોગલના મોટાભાઈ, નિસારભાઈ મોગલ (ટી.વી.વાળા) યુનુસ મોગલના વાલીદ, આબીદ મોગલ (કોમ્પ્યુટર), અસલમભાઈ મોગલ (એમ.આર), અલ્તાફ મોગલ, ઈમરાન મોગલ, અકરમ મોગલ આદીલ મોગલના મોટાભાણુ, નિહાલ મોગલ, અવેશ મોગલ, સોનું મોગલ મોટુ મોગલનાં દાદા થાય છે. તથા ગણેશભાઈ કાલવા, સતારભાઈ ચૌહાણ, સાવિદભાઈ ચૌહાણના સસરા થાય છે. મહુમની જીયારત મઠો માટે તા.૮-૮-૨૦૨૬ને શનિવારે સવારે ૮-૩૦ કલાકે હજનકીયા મસ્જિદ, બાપેસરા કુવા, તેમજ ઓરતો માટેની જીયારત હલીમા બાગ, મતાવા ચોક, ભાવનગર મુકામે રાખેલ છે.

DR. LATHIYA'S SKIN CLINIC
Dr. Sandip Lathiya
MD, Skin & VD
Dermatologist, Cosmetologist & Dermatologist

ઉપલબ્ધ સારવારો

- ખીલ અને ખીલા ડાઘ
- સફેદ ડાઘ (Vitiligo)
- સોરબાકિસ અને એકિઝમા
- વાળ ખરવા અને ટાલ પડવી
- ફંગલ ઇન્ફેક્શન
- લાંબા રોગો
- લાળકો અને મહિલાઓના ચામડીના રોગો

વિશેષ સારવારો

- Laser Hair Removal
- Chemical Peel
- PRP Hair Treatment
- CO2 Laser Treatment

ગાંધીનગર, કાલેન્ડર સ્ટેડિયમ, માધવદેવ કોમ્પ્લેક્સની પાસે, કાળાનાળા, ભાવનગર
ગુજરાત-૩૬૪૦૦૧

M. 79841 66946



ભાવનગર આવૃત્તિ 8 સૌરાષ્ટ્ર આસપાસ

સનસનાટી નહીં, સત્ય. અફવા નહીં આધાર

બીઝનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫

BLOSSOM ડૉ. પૂજા ઘોરી લાઠીયા
એમ. એસ. સ્કી રોગ તથા પ્રસૂતિ વિભાગ

Dr. Pooja Ghori Lathiya
MS Obstetrics and Gynecology
લોન્ગસ્ટેશન સર્જન

ઉપલબ્ધ સુવિધાઓ:

- નોર્મલ તથા સિઝેરિયન ડિલિવરી
- સોનોગ્રાફી
- બાબક સ્વેચ્છાત તકલીફ
- ગર્ભાશય તથા ગર્ભાશય ઓપરેશન
- નળીમાં બાબક રહેલું હોય તે દૂર કરવાની સુવિધા
- જોખમી ડિલિવરી
- ગર્ભાશયના કેન્સરનું સ્ક્રીનિંગ

+91 79843 10939

સરનામું : શોપ નં. ૨૦૪-૨૦૫, બીજો માળ, ઓરન્ટ કોમ્પ્લેક્સ, રસોઈ હોટેલ ની નજીક, કાળુલા રોડ, ભાવનગર - ૩૬૪૦૦૧

ભાવનગરમાં રૂ.૩૩.૮૮ કરોડનું જીએસટી કૌભાંડ : અરવાહ એકિઝમના સંચાલક જેલ હવાલે

ભાવનગર,તા.૭ શહેરમાં સેન્ટ્રલ જીએસટી (અજી) વિભાગ દ્વારા કરવામાં આવેલી એક મોટી કાર્યવાહીમાં કંપનીના ડિરેક્ટરો રૂપિયાના બોગસ બિલિંગ કૌભાંડનો પર્દાફાશ થયો છે. વાસ્તવિક માલસામાનની આપ-લે કર્યા વિના માત્ર કાગળ પર જ કરોડો રૂપિયાના દગાખોર વ્યવહારો આચરનાર શખ્સને સીજીએસટી વિભાગે ઝડપી પાડી કોર્ટમાં રજૂ કર્યો હતો. જ્યાં અદાલતે આરોપીને જેલ હવાલે કરવાનો હુકમ કર્યો છે.

સીજીએસટી ભાવનગરની ટીમ દ્વારા તાજેતરમાં ૨૮-૦૭-૨૦૨૪ના રોજ મેઘાણી સર્કલ વિસ્તારમાં રહેતા લાખાણી મુબીન મહંમદશરીફભાઈ નામના શખ્સના ઠેકાણા પર સર્ચ ઓપરેશન હાથ ધરવામાં આવ્યું હતું. આ શખ્સ 'અરવાહ એકિઝમ' નામની કંપનીનું સંચાલન કરતો હતો, જે જૂનાબંદર રોડ, ભાવનગર ખાતે એલ્યુમિનિયમ સ્કેપ અને યુ.બી.સી સ્કેપના ધંધાકીય સ્થળ તરીકે નોંધાયેલી હતી.

વિભાગ દ્વારા હાથ ધરાયેલી સઘન તપાસ દરમિયાન કંપનીના સંચાલનની ગંભીર ગેરરીતિઓ બહાર આવી હતી. નિયમ મુજબ કોઈપણ ધંધાકીય એકમ બુક્સ ઓફ એકાઉન્ટ, ખરીદ-વેચાણ રજીસ્ટર, ઈ-વે બિલ રેકૉર્ડ તથા અન્ય આવશ્યક રજીસ્ટરો નિભાવવાના હોય છે, પરંતુ આરોપી દ્વારા આવા કોઈ જ નાણાકીય દસ્તાવેજો કે રજીસ્ટર નિયમ મુજબ નિભાવવામાં આવતા ન હતા.

તપાસમાં ખૂલ્યું હતું કે, આ કંપની દ્વારા કોઈપણ પ્રકારના માલસામાનની વાસ્તવિક આપ-લે (રેઅજેક્ટફ ર્ફીદીલીફ ર્ફ ર્ફજ) કરવામાં જ આવતી ન હતી. માત્ર કાગળો પર જ બોગસ બિલ

બનાવવામાં આવતા હતા અને આ માધ્યમથી સરકારને ચૂનો લગાવવાનું મોટું નેટવર્ક ચલાવવામાં આવી રહ્યું હતું. પ્રાથમિક તપાસમાં જ આ પ્રકારે કુલ રૂ. ૩૩.૮૮,૬૫,૪૪૪ (રૂપિયા ત્રીસ કરોડ નેવાસી લાખ પાંચ હજાર ચારસો ચુંમાલીસ) ના જંગી દગાખોર અને શંકાસ્પદ વ્યવહારો મળી આવ્યા હતા.આ ચક્રચારી કેસમાં કાયદેસરની કાર્યવાહી પૂર્ણ કર્યા બાદ આજે આ પ્રકરણ આઠમાં સિનિયર સિવિલ જજની કોર્ટમાં સુનાવણી અર્થે રજૂ કરવામાં આવ્યું હતું. કોર્ટમાં સરકાર પક્ષ તરફથી

જાણીતા સરકારી વકીલ મનોજભાઈ જોશી દ્વારા કેસની ગંભીરતાને ધ્યાનમાં રાખીને ધારદાર દલીલો કરવામાં આવી હતી. સરકારી વકીલની દલીલોને ગ્રાહ્ય રાખીને અદાલતે આરોપી લાખાણી મુબીન મહંમદશરીફભાઈને ભાવનગર



તસવીર : ધવલ વાજ

જિલ્લા જેલ હવાલે કરવાનો હુકમ કર્યો છે. આ મોટા પાયે આચરેલા જીએસટી કૌભાંડથી ભાવનગરના વેપારી વર્તુળોમાં ભારે ચક્રચાર મચી જવા પામી છે અને આગામી દિવસોમાં આ કેસમાં અન્ય સંડોવાયેલા શખ્સો પર પણ કાયદાનો ગાળો કસાય તેવી પૂરી સંભાવના છે.

સીદસર નજીક એલસીબીનો સફળ દરોડો : સ્વિફ્ટમાંથી રૂ. ૨.૫૧ લાખનો વિદેશી દારૂ ઝડપાયો, પાયલોટિંગ કરનાર ક્રિયા કાર ફરાર

પોલીસે વોચ ગોઠવી અમદાવાદના બુટલેગરને દબોચ્યો; ભાવનગરના ત્રણ સાગરીતોની શોધખોળ શરૂ, કુલ રૂ.૫.૬૧ લાખનો મુદામાલ કબ્જે લેવાયો, આરોપી પાસેથી પ્રેસકાર્ડ પણ હાથ લાગ્યું !

ભાવનગર,તા.૭ ભાવનગર એલ.સી.બી. પોલીસ સ્ટેશન વિસ્તારમાં પેટ્રોલિંગમાં હતો. તે દરમિયાન સીદસર ગામના બસ સ્ટેન્ડ પાસે ખાતમી મળી હતી કે, દારૂના ગુનામાં અગાઉ પકડાયેલ રોમેશ પરમાર પોતાની ક્રિયા કારમાં પાયલોટિંગ કરી રહ્યો છે. તેની

પાછળ સ્વિફ્ટ કાર GJ-01-RZ-5107માં પરપ્રાંતિય વિદેશી દારૂનો જથ્થો ભરીને નારી વેચવાની સીદસર તરફ આવી રહ્યો છે. ખાતમીના આધારે પોલીસે વોચ ગોઠવીને સ્વિફ્ટ કાર સાથે અમદાવાદના સરદારનગર વિસ્તારમાં રહેતા મેઘરાજ ઉર્ફે પવન વિજયભાઈ પરમારને



તસવીર : ધવલ વાજ

ઝડપી લીધો હતો. જ્યારે પાયલોટિંગ કરનાર રોમેશ દિનેશભાઈ પરમાર, સુમીત સુનીલભાઈ પરમાર અને રોહીત પ્રદિપભાઈ રાઠોડ (તમામ રહે. આડોડીયાવાસ, ભાવનગર) નાસી છૂટવામાં સફળ રહ્યા હતા.

પોલીસે કારમાંથી રોયલ ચેલેન્જ વ્હીક્લની ૧૫૩૬ બોટલ કિંમત રૂ. ૨,૫૧,૮૦૪, એક મોબાઈલ, સ્વિફ્ટ ડીઝાઇન કાર, આર.સી. બુક, ડ્રાઈવિંગ લાયસન્સ અને રોમેશ પરમારના નામના આધારકાર્ડ

તથા રોમેશ ડી. પરમાર નામનું પ્રેસ કાર્ડ મળી કુલ રૂ. ૫,૬૧,૮૦૪નો મુદામાલ જપ્ત કર્યો છે. ઝડપાયેલા આરોપી મેઘરાજ પરમાર સામે અગાઉ અમદાવાદના સરદારનગર પોલીસ સ્ટેશનમાં જુગારવારા હેઠળ ગુના નોંધાયેલા છે. આ સફળ કામગીરી પોલીસ ઈન્સ્પેક્ટર મયુરધ્વજસિંહ સરવૈયાના માર્ગદર્શન હેઠળ પી. એ. સ. અ. ઈ. આર.એ.વાઢેર, પી.ડી.ઝાલા, વી.સી.જાડેજા તથા એલ.સી.બી. ટીમ દ્વારા કરવામાં આવી હતી. વરતેજ પોલીસે ગુનો નોંધી નાસી છૂટેલા ત્રણેય આરોપીઓને પકડવા તજવીજ હાથ ધરી છે.

પાલિતાણાની માનસિંહજી હોસ્પિટલમાં આરોગ્ય મંત્રી પ્રફુલ પાંશેરિયાની આકસ્મિક મુલાકાત

પાલિતાણા,તા.૭ ગુજરાત રાજ્યના આરોગ્ય મંત્રી પ્રફુલ પાંશેરિયાએ ગુરુવારે પાલિતાણાની સરકારી માનસિંહજી હોસ્પિટલની કોઈ પણ આગોતરી જાણ વગર ઓચિંતી મુલાકાત લેતાં સમગ્ર આરોગ્ય તંત્રમાં ભારે દોડધામ મચી ગઈ હતી. મુલાકાત દરમિયાન મંત્રીએ સીધા વિવિધ વોર્ડમાં પહોંચી દર્દીઓની સારવાર, સ્વચ્છતા અને દવાઓની ઉપલબ્ધતા અંગે સ્થળ પર જ તપાસ કરી હતી. તેમણે દાખલ દર્દીઓ સાથે રૂબરૂ વાતચીત કરી આરોગ્ય સેવાઓનો તાજ મેળવ્યો હતો

તેમજ દર્દીઓને સમયસર અને ગુણવત્તાયુક્ત સારવાર આપવા તબીબી સ્ટાફને જરૂરી સૂચનાઓ આપી હતી. આ વેળાએ હોસ્પિટલના તબીબો અને સ્ટાફ હોસ્પિટલમાં ખૂટતી પાયાની સુવિધાઓ તથા આધુનિક સાધનો અંગે મંત્રી સમક્ષ રજૂઆત કરી હતી, જેના પર મંત્રીએ યોગ્ય કાર્યવાહી કરવાની ખાતરી આપી હતી. ત્યારબાદ યોજાયેલી બેઠકમાં મંત્રીએ સ્ટાફને સંવેદનશીલતા અને જવાબદારીપૂર્વક ફરજ બજાવી દર્દી કેન્દ્રી અભિગમ અપનાવવા સ્પષ્ટ માર્ગદર્શન આપ્યું હતું.

મંત્રીએ ઓચિંતી મુલાકાત લઈ દર્દીઓ સાથે સંવાદ કર્યો; ખૂટતી સુવિધાઓ અંગે પૂરતી સહાયની ખાતરી આપી

દૂધાળા ચાર રસ્તા પાસેથી ઈંગ્લીશ દારૂ ભરેલી ઈન્ડિકા વિસ્દા કાર ઝડપાઈ

ભાવનગર,તા.૭ ભાવનગર જિલ્લાના પાલીતાણા ગ્રામ્ય પોલીસ મથકનો સ્ટાફ બોલેરો વાહનમાં નાઈટ પેટ્રોલિંગ દરમિયાન પોલીસ ટીમે દૂધાળા ગામથી થેટી ગામ તરફ જતા ચાર રસ્તા પાસે વાહન ચેકિંગ દરમિયાન એક ટાટા ઈન્ડિકા વિસ્દા કાર (જીજે-૦૪-બીઈ-૮૨૩૮) ને રોકી તપાસ કરી હતી.

તપાસ દરમિયાન કારની પાછળની સીટમાંથી સફેદ રંગની થેલીમાં ગોવા વેચાણ માટેના 'Small Peter' રિઝર્વ બ્લિસ્કીના ૧૮૦ એમએલના કંપની સીલપેક ચપટા નંગ-૨૪૦ કિ.ગ્રા. ૩૬,૦૦૦/- મળી આવ્યા હતા. પોલીસે કાર, બે મોબાઈલ ફોન અને વિદેશી દારૂ સહિત કુલ રૂા. ૨,૪૬,૦૦૦/- નો મુદામાલ જપ્ત કર્યો હતો. કારમાં સવાર ડ્રાઈવર વિશાલભાઈ વિનુભાઈ શેખ/મકવાણા અને રાજશભાઈ ભીમજીભાઈ ચૌહાણ વિરુદ્ધ પ્રોહી એક્ટ કલમ ૬૫(એ)(ઈ), ૧૧૬(બી), ૮૮(ઘ), ૮૧ મુજબ ગુનો નોંધી બંનેની અટકાયત કરી વધુ તપાસ હાથ ધરી છે.

૨૪૦ બોટલ સાથે બે શખ્સો ઝડપાયા, રૂપિયા ૨.૪૬ લાખનો મુદામાલ જપ્ત

ગારિયાધારના જાળિયાની પ્રાથમિક શાળામાં શિક્ષકોની ભારે અછૂત: ભણતર બગડતાં વિદ્યાર્થીઓ અને વાલીઓએ કર્યો હવન

ધોરણ ૧ થી ૮ના ૧૭૫ બાળકો વચ્ચે માત્ર ૨ શિક્ષકો હાજર; તંત્રને સદ્બુદ્ધિ આપવા અને કાયમી સેટઅપની માંગ સાથે વિરોધ

ગારીયાધાર,તા.૭ ભાવનગર જિલ્લાના ગારીયાધાર તાલુકાના જાળિયા ગામે આવેલી સરકારી પ્રાથમિક શાળામાં શિક્ષકોની ગંભીર ઘટ સામે આવી છે. શાળામાં શિક્ષક કાર્ય ખોરવાતાં વિદ્યાર્થીઓ અને વાલીઓએ તંત્રને સદ્બુદ્ધિ આપે તે માટે શાળા પરિસરમાં હવન યોજીને વિરોધ નોંધાવ્યો છે અને કાયમી શિક્ષકો મુકવાની જોરદાર માંગ કરી છે.

જાળિયા પ્રાથમિક શાળામાં ધોરણ ૧ થી ૮ માં કુલ ૧૭૫ બાળકો અભ્યાસ કરે છે. છેલ્લાં ચાર વર્ષથી શાળામાં માત્ર ૪ શિક્ષકો જ મંજૂર થયેલા છે, જેમાંથી પણ હાલમાં ૨ શિક્ષકો લાંબા ગાળાની રજા પર ઉતરી જતાં માત્ર ૨ જ શિક્ષકો વચ્ચે ૧૭૫ બાળકોના ભણતરનો બોજ આવી પડ્યો છે. પૂરતા શિક્ષકોના અભાવે બાળકોના ભવિષ્ય સામે અંધકાર છવાઈ રહ્યો છે. ૨મશે ગુજરાત, ભણશે



ગુજરાતના સરકારી દાવાઓ વચ્ચે શિક્ષણ શેત્રે સર્જાયેલી આવી પરિસ્થિતિને લઈને સ્થાનિક ગ્રામજનો (જુઓ પાનુ ૬) >

એક્સેસ મોટરસાઈકલની ડીકીમાંથી ૭,૧૪૦નો ઈંગ્લીશ દારૂ ઝડપાયો

આરોપી ફરાર, ભરતનગર પોલીસ મથકમાં ગુનો દાખલ

ભાવનગર,તા.૭ ભરતનગર પોલીસ સ્ટેશનના પેટ્રોલીંગ દરમિયાન પોલીસને ખાતમી મળી હતી કે તરસમીયા ગામે રામજી મંદિર પાસે રહેતા સત્યપાલસિંહ ઉર્ફે સતુભા સહદેવસિંહ ગોહિલના ઘરની બહાર એક બ્લુ કલરનું એક્સેસ મોટરસાઈકલ નંબર પ્લેટ વગર

પોલું છે અને તેની ડીકીમાં ઈંગ્લીશ દારૂ ભરેલો છે. ખાતમીના આધારે પંચોને સાથે રાખી પોલીસે સ્થળ પર તપાસ કરતા મોટરસાઈકલની ડીકીમાંથી 'ALL SEASONS' બ્રાન્ડની ઈંગ્લીશ દારૂની નાની પ્લાસ્ટિકની બોટલો નંગ-૪૨ કિ.ગ્રા. ૭,૧૪૦ મળી આવી હતી. તેમજ રૂા. ૪૦,૦૦૦/

ની કિંમતનું એક્સેસ મોટરસાઈકલ જપ્ત કરવામાં આવ્યું હતું. કુલ રૂા. ૪૭,૧૪૦/- નો મુદામાલ કબજે કરી, રેડ દરમિયાન હાજર ન મળેલ ઈસમ સત્યપાલસિંહ સામે પ્રોહી કલમ-૬૫(એ)એ, ૧૧૬(બી), ૮૮(૨) મુજબ ધોરણસરની કાર્યવાહી હાથ ધરી છે.